

مشکل وقت میں کس کو پکارنا چاہیے

﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ ۚ فَإِنْ فَعَلْتَ فَإِنَّكَ إِذَا مِنَ الظَّالِمِينَ ۝ وَإِنْ يَمْسَسْكَ اللَّهُ بِضُرٍّ فَلَا كَاشِفَ لَهُ إِلَّا هُوَ ۚ وَإِنْ يُرِدْكَ بِخَيْرٍ فَلَا رَادَّ لِفَضْلِهِ ۚ يُصِيبُ بِهِ مَنْ يَشَاءُ مِنْ عِبَادِهِ ۚ وَهُوَ الْغَفُورُ الرَّحِيمُ﴾

”اور اللہ تعالیٰ کو چھوڑ کر کسی ایسی ہستی کو نہ پکارو جو تمہیں نہ فائدہ پہنچا سکتی ہے نہ نقصان۔ اگر ایسا کرو گے تو ظالموں میں سے ہو جاؤ گے۔ اگر اللہ تمہیں کسی مصیبت میں ڈالے تو اس کے سوا کوئی نہیں جو اس مصیبت کو ٹال دے اور اگر وہ تمہارے حق میں کسی بھلائی کا ارادہ کر لے تو اس کے فضل کو پھیرنے والا بھی کوئی نہیں ہے، وہ اپنے بندوں میں سے جس کو چاہتا ہے اپنے فضل سے نوازتا ہے اور وہ بخشنے والا اور رحم فرمانے والا ہے۔“ [یونس ۱۰۶: ۱۰۷]

اس آیت سے یہ معلوم ہوتا ہے کہ اللہ کے سوا کسی کو نہیں پکارنا چاہیے کیوں کہ وہ نہ نفع کے مالک ہیں نہ نقصان کے، نیز اگر انسان کو کوئی مصیبت آ جائے تو بھی اس کو دور کرنے والا اللہ کے سوا کوئی نہیں ہے۔

قرآن کا پیغام

عقل سے کام لے کر مطالعہ کائنات و حیات کا مشورہ دے کر قرآن پیچھے نہیں ہٹ جاتا بلکہ شہر زندگی کے مسافر کو ایک گائیڈ کی طرح اپنے ساتھ گھماتا ہے اور ایک ایک کر کے آیات حقیقت کو اس کے سامنے کھولتا ہے۔

وہ مونس و ہمد بن کر اس سے کہتا ہے کہ آؤ تمہارے ساتھ ہو کر تمہیں کچھ دکھاؤں۔ پیارے انسان یہ دیکھتے ہو کہ سورج کس باقاعدگی سے مشرق سے نکل کر مغرب میں ہر روز ڈوبتا ہے اور چاند تاروں کی گردش دیکھو، دن اور رات کا ادل بدل دیکھو، موسموں کے چرنے کا گھماؤ، دیکھو یہ مقررہ ڈھنگ سے چلنے والی ہوائیں یہ ہواؤں کے دوش پر لد کر آنے والے بادل اور پھر بادلوں کا کثیف بن جانا یہ مردہ زمینوں کا زندہ ہونا یہ ننھے ننھے بیجوں کا پھوٹنا، یہ نشوونما پاتی فصلیں یہ ہرے بھرے کھیت یہ طرح طرح کے درخت، ان پر لگنے والے مختلف رنگوں اور ذائقوں کے پھل، یہ زمین پر بنے ہوئے راستے اور ان کو نمایاں کرنے والے نشانات، یہ سمندروں پر تیری کشتیاں، یہ پہاڑ جیسی اٹھتی موجیں، یہ کشتیوں اور طوفانوں کی کشاکش میں انسانی زندگی کا ڈانواں ڈول ہونا، خود انسان کا اپنا نظام ولادت و پرورش، انسانوں کی شکلوں اور رنگوں اور بولیوں کا تفاوت، یہ تمہارے سامنے پھیلی ہوئی کتاب حقیقت کی روشن آیات ہیں۔ ان میں تم تین باتیں نمایاں دیکھتے ہو۔ ایک نظم و ترتیب دوسرے توافق اور تیسرے حسن و جمال اور وہ دریافت کرتا ہے۔

﴿مَا تَرَىٰ فِي خَلْقِ الرَّحْمَنِ مِن تَفَوتٍ فَإِذْ جَعِلَ الْبَصَرُ هَلْ تَرَىٰ مِن فُطُورٍ﴾ [الملک: ۳]

’تو اللہ رحمن کی پیدائش و صفت خلق میں کوئی نقص و کوتاہی نہ پائے گا ایک بار ذرا نگاہ ڈال۔ کیا اس نظام میں کوئی رخنے نظر آتا ہے۔‘ قرآن اپنے شاگرد کو پھر توجہ دلاتا ہے کہ یہ تمام چیزیں قانون کی پابند ہیں اور ایک اقتدار میں جکڑی ہوئی ہیں اتنے بھاری بھاری اجرام اور عالم طبعی کو طوفانی طاقتوں کو ضوابط کی زنجیروں نے جکڑ رکھا ہے اور وہ قوت برتر کے سامنے مطیع و منقاد اور مسلم عاجز بنی ہوئی ہیں۔

﴿وَلَهُ أَسْكَنُ مِّنْ فِي السَّمٰوٰتِ وَالْاَرْضِ طٰوْعًا وَكَرْهًا﴾ [آل عمران: ۸۳]

’اور آسمانوں اور زمین کی ساری چیزیں چارونا چار اللہ ہی کی تابع فرمان (مسلم) ہیں۔‘ اس استدلال کے راستے قرآن آدمی کو ساتھ لیے اس شعور تک پہنچاتا ہے کہ نظم و ترتیب اور توازن و تواضع اور قانون و ضابطہ اور حسن و جمال کے ساتھ چلنے والی اس دنیا میں جہاں پتہ پتہ، قطرہ قطرہ اور ذرہ ذرہ (اور آج کی معلومات کے مطابق ایٹم کا ایک ایک برقیہ) ایک بندش میں جکڑا ہوا ہے خود تم بھی نہ تو عملاً آزاد ہو اور نہ آزادی کا استحقاق رکھتے ہو اور نہ ہی آزادی میں تمہارا بھلا ہے۔

یوں قرآن شہر زندگی کے انجان نووارد کو گھماتے پھراتے اور یہاں کے احوال کا مشاہدہ کراتے کراتے اس کے اندر غیر محسوس طور سے یہ احساس پیدا کر دیتا ہے کہ یہاں تمہارا مقام مالک اور حاکم و مقتدر کا نہیں ہے بلکہ محکوم اور عبودیت کا ہے اور تمہاری خیر اسی میں ہے کہ اپنے آپ کو ’ملیک مقتدر‘ کی رضا کے حوالے کر دو۔ [الفرقان پارہ: ۳۰، ۱۸، ۱۹]

فہرست

1	مشکل وقت میں کس کو پکارنا چاہیے	جواہر پارے
2	قرآن کا پیغام (شیخ عمر فاروق)	کلمہ طیبہ
5	آمین یا رب العالمین آمین (حافظ احمد شاکر)	اداریہ
7	مفروضہ لڑکیوں کا نکاح (۲) (حافظ صلاح الدین یوسف)	معاشرتی مسائل
16	عدم سماع موتی کے دلائل (۳) آخری (مولانا خادور رشید بٹ)	مسائل و دلائل
21	حلم (شیخ عمر فاروق)	بصیرت
26	وطن کی سلامتی (عطا محمد جنجوعہ)	نقطہ نظر
31	داعی توحید مولانا مفتی اللہ بخش ملتانی (حافظ ریاض احمد عاقب)	یاد رفتگان
35	چلو! (ماہر القادری)	شعر و ادب

دنیا کی طلب

﴿مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ يَصْلَاهَا مَذْمُومًا مَدْحُورًا﴾

[بنی اسرائیل: ۱۷/۱۸]

”جو شخص جلد آنے والی دنیا کو چاہتا ہے تو ہم اس کو اس میں جو چاہتے ہیں جس کو چاہتے ہیں جلد ہی دے دیتے ہیں پھر ہم اس کے لیے جہنم مقرر کر دیتے ہیں جس میں وہ مذمت کیا ہوا راندہ ہوا داخل ہوگا۔“

دنیا سے انسان کا حق

حضرت عثمان رضی اللہ عنہ کہتے ہیں کہ نبی ﷺ نے ارشاد فرمایا:

لَيْسَ لِابْنِ آدَمَ حَقٌّ سِوَى هَذِهِ الْخِصَالِ (۱) بَيْتٍ يَسْكُنُهُ (۲) ثَوْبٍ يُوَارِي بِهِ عَوْرَتَهُ (۳) وَجِلْفٍ الْخُبْزِ وَالْمَاءِ -

[ترمذی: ۲۳۴۱ وصححه والحاکم: ۳۱۲/۴]

”دنیا سے ابن آدم کا حق صرف یہ تین چیزیں ہیں:

① گھر جس میں وہ رہائش رکھے، ② کپڑا جس کے ساتھ وہ اپنا تنکیر ڈھانپے، ③ روٹی کا ٹکڑا اور پانی۔“

کھانا کھلانے والے کو دعا

حضرت عبداللہ بن بسر رضی اللہ عنہ کہتے ہیں کہ ایک دفعہ نبی ﷺ میرے باپ کے ہاں مہمان ٹھہرے تو ہم نے آپ کی خدمت میں کھانے کے ساتھ برنی کھجور، پیر اور گھی کا حلوا پیش کیا۔ تو آپ ﷺ نے اس سے کچھ کھایا پھر آپ کے پاس کھجوریں لائی گئیں تو آپ انھیں تناول فرمانے لگے اور گھلیاں اپنی دو انگلیوں وسطی اور سبابہ کے درمیان یا ان کی پیٹھ پر رکھتے رہے۔ پھر آپ کے پاس کوئی پینے کی چیز لائی گئی تو آپ نے وہ پی لی۔ تو میرے باپ نے آپ کے گھوڑے کی لگام پکڑے ہوئے عرض کیا کہ آپ ہمارے لیے دعا کریں تو آپ نے یہ دعا کی:

اَللّٰهُمَّ بَارِكْ لَهُمْ فِيمَا رَزَقْتَهُمْ وَاعْفِرْ لَهُمْ وَارْحَمْهُمْ -

”اے اللہ! جو کچھ تو نے ان کو دیا ہے اس میں برکت ڈال دے اور انھیں بخش دے اور ان پر رحم فرما۔“

[مسلم: ۱۴۶/۲۰۴۲ - ابوداؤد: ۳۷۲۹]

آمین یا رب العالمین آمین

حافظ احمد شاکر

اداریہ

وطن عزیز آج کل دھماکوں، خودکش حملوں، توانائی کی قلت و مہنگائی، اشیائے ضرورت کی ہوشربا گرانی، بد امنی، بے روزگاری جیسے بحر انوں سے دوچار ہے۔ بجلی کی قلت یعنی لوڈ شیڈنگ نے زندگی عذاب بنا رکھی ہے اور دریائی و نہری پانی کی عدم دستیابی کے نتائج کا جب تصور کیا جاتا ہے تو روٹنگے کھڑے ہو جاتے ہیں۔ ملٹی نیشنل کمپنیوں نے فریج، فریزر، ایئر کنڈیشنرز، ٹی وی اور اس کی آل اولاد، آلہ ہائے نغمہ و سرود، اور موبائل ٹیلی فون کی اس قدر بھرمار کر دی ہے کہ اب سال بہ سال کی بجائے دن بہ دن بجلی کی کھپت بڑھ رہی ہے لیکن پیداوار بڑھنے کی بجائے شامت اعمال کے طور پر لمحہ بہ لمحہ گھٹ رہی ہے اور ہمارے کرتا دھرتا حکم ران روزانہ نئے سے نیا بیان داغ کر اور لوڈ شیڈنگ کی دسمبر ۲۰۰۹ء میں ختم ہونے کی نوید دیتے ہوئے خواب خرگوش سے خوب لطف اندوز ہوتے رہتے ہیں کہ ان کے علاقے لوڈ شیڈنگ سے مستثنیٰ ہوتے ہیں۔

ہماری حکومت نے توانائی کی پیداوار پر تو کوئی توجہ نہ دی ہاں توانائی کے استعمال کے لیے کمپیوٹر، انٹرنیٹ اور نئے ٹی وی چینلز کی اجازت دینے میں اس قدر دریا دلی دکھائی کہ اب بیسیوں نئے ٹی وی چینلز جاری ہو چکے ہیں۔ انارکی، آوارگی اور اخلاق باختگی کے علاوہ ان اشیاء سے توانائی کی جو کھپت بڑھ چکی ہے اس کا علاج اب لوڈ شیڈنگ کی صورت میں بے گناہ عوام کو دیا جا رہا ہے۔ دن بھر کا تھکا ماندہ مزدور رات جاگ کر گزار دے، بچے چلاتے رہیں، بیمار بڑے پتے نہیں حکم رانوں کی بلا سے۔ اگر بلا قیمت بجلی کا استعمال ممنوع کر دیا جائے یعنی حکم ران، سیاست دار، بیوروکریٹوں پر بجلی کے بل کی ادائیگی لازمی کر دی جائے اور بجلی چوری پر قابو پالیا جائے تو بجلی کا بحران آدھے سے زیادہ ختم ہو سکتا ہے۔ لوڈ شیڈنگ سے اگر عوام و خاص یعنی عوام اور حکم رانوں کو یکساں لذت آشنا کر دیا جائے تو بھی اس بحران میں نمایاں کمی آ سکتی ہے۔

حادثہ بہاولپور کے بعد پی۔ پی۔ پی کے ایک دور حکومت میں بجلی کم و بیش ایک سے ڈیڑھ روپیہ یونٹ تھی عوامی حکومت کی سربراہ نے جس وقت غیر ملکی کمپنیوں کو بجلی کی پیداوار کا ٹھیکہ دیا تو اس وقت انہی صفحات میں ۶۱/ سے ۷۱/ یونٹ تک ہو جانے کے خدشے کا اظہار کیا گیا تھا جب کہ عرصہ قبل یہ سرحدیں پھلانگی جا چکی ہیں۔ ان کمپنیوں کے حکومت کی طرف کچھ واجبات کا شہرہ بھی بنا گیا پھر مصنوعی تنفس سے بجلی ریگتی رہی لیکن سابقہ حکومت کے دور میں ملٹی نیشنل کمپنیوں نے وطن عزیز میں جس طرح الیکٹرانک (مصنوعی) اشیائے ضرورت کی یلغار کی اس سے بجلی کی کھپت میں اضافہ تو کئی سو گنا ہو گیا لیکن پیداوار میں قابل ذکر اضافہ کیا گیا اور نہ ہی اس کے استعمال میں کنٹرول کیا گیا اور نہ ہی اس کی پیداوار بڑھانے کی کوئی فوری پالیسی اپنائی گئی۔ ہمارے حکم رانوں نے اپنے لیے وسائل پیدا کرنے کی بجائے مانگے مانگے ہی کو پالیسی بنا لیا ہے جو کسی فرد، خاندان، قوم اور ملک کی تباہی کی بنیاد بن جاتی ہے۔

سوات آپریشن..... دونوں طرف..... کی ہلاکت خیزیوں دل و دماغ میں طوفان مچائے ہوئے ہیں۔ یہ آپریشن اب سوات کے بعد وزیرستان کی طرف رخ کر رہا ہے اور اس کے ساتھ ہی ہمارا میڈیا اب دہشت گردوں، انتہا پسندوں اور جنگجوؤں کو جنوبی پنجاب کی طرف دھکیلنے لگ گیا ہے جو چغلی اس بات کی کھار ہا ہے کہ دہشت گردی کی یہ نام نہاد جنگ اب جنوبی پنجاب کی طرف منتقل ہونے والی ہے۔ اس جنگ کے نقصانات کس قدر ہیں اس کا احاطہ تو شاید آنے والا مورخ ہی کر پائے گا تاہم اس سے حکومتی لوٹ کھسوٹ، سیاست دانوں کی بدعنوانیاں اور بیوروکریسی کی خود غرضیوں پر فنی

الحال پردہ اور وہ بھی خاصا دین پر پردہ پڑا ہوا ہے۔ عوام بے چارے گھر کی روٹی پوری کریں، چار دیواری کی حفاظت کریں، بچوں کو..... اغوا برائے تاوان سے..... بچائیں، یاد دھاکوں میں کام آنے والوں کو روئیں، ان کے بلکتے بچے چپ کرائیں، ان کے تڑپتے والدین کو دلا سہ دیں، دوپٹوں سے ان کی بہنوں کے سر ڈھانپیں یا پچھڑ جانے والوں کے بھائیوں کو پرسہ دیں۔ کاش کہ عسا کر پاکستان کی قیادت کی طرح ہمارے حکم رانوں کو یہ بصیرت اور حوصلہ نصیب ہو جائے کہ وہ اپنے دماغ سے سوچیں، اپنی عقل سے فیصلے کریں اور اپنی اپنی ذات پر دین، امت اور وطن کو ترجیح دینے کی اللہ سے توفیق طلب کریں، آمین آمین یا رب العالمین۔

میاں طفیل محمد کا سانحہ ارتحال

جماعت اسلامی کے بانی رکن سابق قیم اور سابق امیر جماعت میاں طفیل محمد صاحب ۲۵ جون ۲۰۰۹ء بروز جمعرات ۹۶ سال کی عمر میں انتقال فرما گئے، انا للہ وانا الیہ راجعون۔

میاں صاحب رحمہ اللہ گزشتہ بیس بائیس روز سے دماغ کی شریان زخمی ہونے کے عارضے میں مبتلا ہو کر شیخ زائد ہسپتال میں زیر علاج تھے۔

میاں طفیل محمد صاحب ۱۹۱۲ء کو ریاست کپورتھلہ ضلع جالندھر میں پیدا ہوئے، ۱۹۳۵ء میں گورنمنٹ کالج لاہور سے فزکس اور ریاضی میں فسٹ ڈویژن کے ساتھ بی اے آنرز کیا اور ۱۹۳۷ء میں لاء کالج لاہور سے قانون شہادت اور لیڈ لاءز میں بھی آنرز کے ساتھ ایل۔ ایل۔ بی بھی فسٹ ڈویژن میں کیا جو ان کی خداداد ذہانت اور ان تھک محنت کی دلیل ہے۔

میاں صاحب جماعت کے مؤسس اور امیر اول مولانا سید ابوالاعلیٰ مودودی کے دست راست رہے۔ وہ مولانا کے نہایت معتمد علیہ تھے۔ میاں صاحب نے حیات مستعار کے لیے جس راستے کو اختیار کیا وہ عمر بھر اسی پر رواں دواں رہے اور صحیح بات یہ ہے کہ میاں صاحب نے اس کے بانی سے عقیدت، جماعت سے وابستگی اور اس کے مقاصد کی محبت میں ساری عمر بتادی۔

میاں صاحب کا کردار واضح کرتا ہے کہ میاں صاحب روز اول ہی سے جماعت میں ”کافیہ“ داخل ہو گئے تھے۔ اکتوبر ۱۹۷۲ء میں جب مولانا رحمہ اللہ نے خرابی صحت کی بنا پر جماعت کے منصب امارت سے علیحدگی اختیار کی تو جماعت نے میاں صاحب کو جماعت کا امیر منتخب کر لیا۔ امیر ہونے کے بعد میاں صاحب فنانی الجماعت ہو گئے تھے۔ اس لیے ان کی سوچ اور فکر کو جماعت سے الگ نہیں کیا جاسکتا۔ جماعت کی فکر، تفکیر کے بنیادی فلسفے اور اغراض و مقاصد سے اختلاف تو ممکن ہو سکتا ہے۔ لیکن میاں صاحب کی ذاتی شرافت و منانت، دیانت و امانت اور اخلاص و للہیت میں جماعت کا کٹر مخالف بھی میاں صاحب کے کردار پر انگلی نہیں اٹھا سکتا۔

میاں صاحب الاعتصام کے مؤسس و بانی مولانا محمد عطاء اللہ حنیف سے نہایت عقیدت رکھتے تھے۔ ان کی طویل بیماری کے ایام میں میاں صاحب رحمہ اللہ گاہے گاہے بیمار پرسی کے لیے تشریف لاتے رہے۔ ادارہ الاعتصام اور اس کے کارکنان میاں صاحب کی مغفرت اور بلندی درجات کے لیے دعا گو ہیں۔ میاں صاحب کی اولاد و احفاد اور جماعت میں ان کے رفقاء و کارکنان سے اظہار تعزیت کرتے ہیں۔

اللهم اغفر له وارحمه وعافه واعف عنه وقله فتنة القبر وعذاب النار وادخله الجنة الفردوس -

مفروضہ کیوں کا نکاح اور ہماری عدالتیں؟ ②

ایک سلگنا ہوا معاشی مسئلہ

تالیف و ترتیب: حافظ صلاح الدین یوسف رحمۃ اللہ علیہ

شان نزول اور تفسیری روایات کی اہمیت:

قرآن کریم کی کسی آیت سے استدلال میں شان نزول یا حدیث میں بیان کردہ تفسیر کو بہت اہمیت حاصل ہے۔ اور شان نزول یا اس کا مطلب صحیح روایات میں بیان ہوا ہو تو اسی کی روشنی اور پس منظر میں اس آیت کا معنی و مفہوم اور مطلب متعین ہوگا۔ اسے نظر انداز کر کے اس کی تفسیر غیر صحیح اور گمراہی کا باعث ہوگی۔ اسی لیے صحابہ و تابعین اور ائمہ حدیث شان نزول اور تفسیری روایات کو بڑی اہمیت دیتے ہیں۔ لیکن جن لوگوں نے اسے اہمیت نہیں دی، وہ گمراہی کا شکار ہوئے اور انہوں نے اُس اسلام کو سمجھنے میں سخت ٹھوکریں کھائیں جو نبی صلی اللہ علیہ وسلم پر نازل ہوا۔ اور جس پر صحابہ و تابعین نے عمل کیا اور آج بھی وہ قرآن و احادیث صحیحہ میں موجود اور محفوظ ہے۔ اس کی چند مثالیں حسب ذیل ہیں:

﴿.....سورۃ نساء میں بدکار عورتوں کی وہ سزا بیان کی گئی ہے جو ابتدائے اسلام میں عارضی طور پر تھی اور وہ یہ تھی کہ ان کو گھروں میں محبوس رکھو، یہاں تک کہ ان کو موت آجائے یا اللہ تعالیٰ ان کے لیے کوئی راستہ بنائے۔﴾ [النساء: ۱۵]

بعد میں اس راستے (سبیل) کی وضاحت یہ کی گئی کہ غیر شادی شدہ زانی مرد و عورت کو سو سو کوڑے مارے جائیں اور شادی شدہ زانی اور زانیہ کو سنگساری کی سزا دی جائے۔ سبیل کی یہ وضاحت نبی صلی اللہ علیہ وسلم نے اس موقع پر فرمائی جب قرآن کریم میں زانیوں کی سزا کا یہ حکم نازل ہوا:

﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةً

جَلْدَةٍ ۖ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةً

”زنا کار عورت اور زنا کار مرد، ان میں سے ہر ایک کو سو سو کوڑے مارو۔“

نبی صلی اللہ علیہ وسلم نے فرمایا:

”اللہ تعالیٰ نے جو وعدہ فرمایا تھا اس کے مطابق بدکار مرد و عورت کی مستقل سزا مقرر کر دی گئی ہے، وہ تم مجھ سے سیکھ لو۔ اور وہ ہے کنوارے مرد و عورت کے لیے سو سو کوڑے اور شادی شدہ مرد و عورت کو سو سو کوڑے اور ایک سال کے لیے جلا وطنی اور سنگساری کے ذریعے سے مار دینا۔“

[صحیح مسلم، کتاب الحدود، باب حد الزنا]

پھر نبی صلی اللہ علیہ وسلم نے شادی شدہ زانیوں کو عملاً سزائے رجم دی اور سو کوڑے (جو چھوٹی سزا ہے) بڑی سزا میں مدغم ہو گئے اور اب شادی شدہ زانیوں کے لیے سزا، صرف رجم ہے۔ عہد رسالت مآب صلی اللہ علیہ وسلم کے بعد خلفائے راشدین اور عہد صحابہ میں بھی یہی سزا دی گئی اور بعد میں تمام امت کے فقہاء و علماء بھی اسی کے قائل رہے اور آج تک قائل ہیں۔

حدرجم پر امت کا یہ اتفاق اسی بنیاد پر ہے کہ مذکورہ آیت سورہ نور کے شان نزول اور اس کی اس تفسیر کو تسلیم کیا گیا جو صحیح احادیث میں بیان ہوئی ہے اور اسی بنیاد پر قرآن میں بیان کردہ حد زنا کو صرف کنوارے زانیوں کے لیے مخصوص سمجھا گیا۔ لیکن جن لوگوں نے حدیث کے ماخذ شرعی ہونے سے انکار کیا اور تفسیری روایات اور شان نزول کو اہمیت نہیں دی، بلکہ صرف الفاظ قرآن کے لغوی مفہوم کو کافی سمجھا، وہ گمراہ ہو گئے اور انہوں نے کہا کہ قرآن کریم میں حدرجم کا بیان نہیں ہے۔ اس لیے

اسلام میں یہ سزا نہیں ہے اور شادی شدہ اور غیر شادی شدہ دونوں قسم کے زانیوں کے لیے صرف سو کوڑے ہی ہیں جو سورہ نور میں بیان ہوئے ہیں۔ حتیٰ کہ شرعی عدالت کے پہلے چیف جسٹس (جسے اس وقت چیئر مین کہا جاتا تھا) نے بھی اپنے ایک فیصلے میں یہی رائے دی، کیوں کہ وہ بھی قرآن فہمی کے لیے حدیث کو غیر ضروری سمجھتے تھے۔

اس فیصلے کے خلاف پورے ملک میں شدید احتجاج ہوا اور اسے مسلمات اسلامیہ سے انحراف قرار دیا گیا۔ یہ احتجاج بجا تھا اور یہ واقعی اجماع امت سے انحراف تھا جو بہت بڑی گمراہی تھی۔ چنانچہ بعد میں شرعی عدالت میں علماء کو بھی شامل کیا گیا اور دوبارہ قرآن وحدیث کی روشنی میں شرعی عدالت نے اس کی بابت صحیح فیصلہ دیا اور حد رجم کو ایک متفق علیہ اسلامی سزا تسلیم کیا، جو شادی شدہ زانیوں کے لیے ہے۔

اس سے یہ بات بھی واضح ہو جاتی ہے کہ شرعی مسائل میں صرف انگریزی دان اور علوم اسلامیہ سے بے بہرہ بیچ حضرات فیصلہ کرنے کے اہل نہیں، گو وہ قرآن دانی و قرآن فہمی کا لاکھ دعویٰ کریں، کیوں کہ ان کا قرآنی علم صرف اردو تراجم تک محدود ہے۔ علاوہ ازیں قرآن وحدیث کے باہمی تعلق کی صحیح نوعیت سے بھی وہ بالعموم نا آشنا ہیں، جس کی وجہ سے وہ احادیث کو اہمیت نہیں دیتے اور یوں غلط فیصلہ دے کر اپنے ساتھ دوسروں کو بھی گمراہ کرتے ہیں اور ((ضَلُّوا فَاَضَلُّوا)) کا مصداق بنتے ہیں۔ اعاذنا اللہ منہ

❁..... اس کی ایک دوسری مثال قرآن کریم کی یہ آیت ہے جس میں کہا گیا ہے کہ تیسری مرتبہ طلاق دینے کے بعد، مطلقہ پہلے خاوند کے لیے اس وقت تک حلال نہیں جب تک وہ کسی اور شخص سے نکاح نہ کرے۔

﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا

غَيْرَهُ ۖ﴾ [البقرة: ۲۳۰]

نکاح کا لفظ عربی زبان میں عقد نکاح اور ہم بستری (جماع، وطی) دونوں کے لیے استعمال ہوتا ہے۔ اس لیے بعض لوگوں نے کہا کہ مطلقہ ثلاثہ، اگر کسی شخص سے صرف نکاح کر کے طلاق حاصل کر لے اور اس

سے ہم بستری نہ کرے، تو اس کے لیے پہلے خاوند سے نکاح کرنا جائز ہوگا۔ کیوں کہ نکاح کے ایک معنی عقد نکاح کے بھی ہیں۔ جب کہ جمہور علماء وفقہاء اس بات کے قائل ہیں کہ یہاں نکاح ہم بستری کے معنی میں ہے۔ کیوں کہ صحیح حدیث میں یہ واقعہ بیان ہوا ہے کہ نبی ﷺ کے زمانے میں ایک عورت نے، جس کو اس کے خاوند نے تین طلاقیں دے دی تھیں، اس نے دوسرے شخص سے نکاح کرنے کے بعد، ہم بستری کے بغیر، پہلے خاوند کے ساتھ ہی نکاح کرنا چاہا تو نبی ﷺ نے اسے ایسا کرنے سے روک دیا اور فرمایا کہ جب تک تو اس کا مزہ اور وہ تیرا مزہ نہ چکھ لے، اس وقت تک تو پہلے خاوند سے دوبارہ نکاح نہیں کر سکتی۔

”لَا حَتَّى تَذُوقِي عُسَيْلَتَهُ وَيَذُوقَ عُيُسَلَّتِكَ“

[صحیح بخاری، کتاب الطلاق، باب: ۳۷]

اس حدیث نے قرآن کریم کے اس مقام پر نکاح کے دو معنوں میں سے ایک معنی کو متعین کر دیا ہے اور وہ ہے ہم بستری کرنا۔ حدیث میں اس وضاحت کے بعد محض لغوی مفہوم کی بنیاد پر یہاں نکاح کو بمعنی عقد نکاح لے کر۔ پہلا موقف اختیار کرنا سراسر گمراہی اور اجماع امت سے انحراف ہے۔ صاحب ”تدبر قرآن“ نے بھی اسی گمراہی کو اختیار کیا ہے، کیوں کہ ان صاحب نے بھی تفسیر قرآن میں احادیث سے سخت بے اعتنائی برتی ہے اور محض لغت کے زور پر یا جاہلی کلام کی بنیاد پر ”تدبر“ فرمایا ہے جس کی وجہ سے ان کی تفسیر بھی ”اعتزال جدید“ کا ایک نمونہ یا مشہور اعتزالی تفسیر ”الکشاف“ کا اردو ایڈیشن ہی بن کر رہ گیا ہے۔

❁..... تیسری مثال نسخ کے مسئلہ کی ہے۔ جنہوں نے احادیث کو نظر انداز کیا، انہوں نے نسخ کے وجود سے انکار کر دیا، جیسے ابو مسلم معتزلی اور صاحب ”تدبر قرآن“ نے کیا ہے۔ جب کہ جمہور علماء و مفسرین سب نسخ کو تسلیم کرتے ہیں۔

یہ تین مثالیں بات کو سمجھنے کے لیے کافی ہیں، ورنہ اس کی متعدد مثالیں دی جاسکتی ہیں۔ بہر حال اس تفصیل سے واضح ہے کہ حدیث کے بغیر قرآن کو سمجھا نہیں جاسکتا، جس نے بھی احادیث کے بغیر صرف قرآن کے ظاہر الفاظ سے استدلال کرنے کی کوشش کی ہے، وہ گمراہی کا

شکار ہوا ہے۔

نسبت نکاح عورت کی طرف کرنے سے، ولایت کی اہمیت ختم یا کم نہیں ہو سکتی: اس نکتے سے اس امر کی بھی وضاحت ہو جاتی ہے کہ قرآن کریم کی آیت:

﴿حَتَّىٰ تَنْكِحَ زَوْجًا غَيْرَهُ ط﴾ [البقرة: ۲۳۰]

اور

﴿فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ﴾ [البقرة: ۲۳۲]

میں نکاح کی نسبت جو عورتوں کی طرف کی گئی ہے، تو اس کا یہ مطلب لینا صحیح نہیں ہے کہ عورت ولی کے بغیر اپنا نکاح خود کر سکتی ہے، جیسا کہ بعض حضرات استدلال کرتے ہیں۔ کیوں کہ یہ مطلب قرآن کریم کی دوسری آیات اور احادیث کے خلاف ہے۔ ان دونوں مقامات پر یہ بیان نہیں کیا گیا کہ عورت خود اپنا نکاح کر سکتی ہے یا نہیں؟ بلکہ دوسرے مسائل بیان کیے گئے ہیں۔

پہلی آیت میں کہا گیا ہے کہ مطلقہ ثلاثہ جب تک کسی دوسرے شخص سے باقاعدہ شادی نہیں کرے گی اور اس سے اس کا تعلق زوجیت قائم نہیں ہوگا، وہ اس وقت تک پہلے خاوند سے نکاح نہیں کر سکتی۔ اور دوسری آیت میں کہا گیا ہے کہ پہلی یا دوسری طلاق یافتہ عورت اگر اپنے طلاق دینے والے خاوند سے (عدت گزرنے کے بعد) دوبارہ نکاح کرنا پسند کرے تو تم اس کی راہ میں رکاوٹ مت بنو۔ لیکن یہ نکاح کس طرح ہوگا؟ اس کی وضاحت یہاں نہیں ہے، قرآن وحدیث کے دوسرے مقامات پر اس کا بیان ہوا ہے اور وہ یہ ہے کہ نکاح ولی کی اجازت اور رضامندی سے ہی ہوگا۔ کیوں کہ ولی کی اجازت کے بغیر نکاح صحیح نہیں ہے۔ یہ بالکل ایسے ہی ہے، جیسے قرآن کریم میں عورتوں کے اولیاء کو حکم دیا گیا ہے:

﴿وَأَنْكِحُوا الْأَيَامَىٰ مِنْكُمْ﴾ [النور: ۳۲]

”تمہارے اندر جو بے شوہر ہیں ان کے نکاح کر دو۔“

اولیاء کو یہ حکم یا اختیار دینے کا مطلب یہ نہیں ہے کہ وہ جس طرح چاہیں، نکاح کر دیں، بلکہ ان کا یہ اختیار بھی مشروط ہوگا دوسرے مقامات پر بیان کردہ باتوں کے ساتھ۔ مثلاً وہ جبر کر کے عورت کا نکاح نہیں

کر سکتے۔ کیوں کہ احادیث میں اس کی ممانعت ہے۔ عورت کا نکاح کرتے وقت اس کی رضامندی بھی ضروری ہے۔ اسی طرح عدت کے اندر یا حالت احرام میں نکاح نہیں کر سکتے۔ کیوں کہ ان حالات میں نکاح کی ممانعت ہے۔ ولی ہذا القیاس

ولی کا اختیار نکاح شرائط ثابتہ کے ساتھ مشروط ہوگا۔ اسی طرح مذکورہ دونوں مقامات پر بھی محض نسبت نکاح عورت کی طرف کر دینے سے یہ قطعاً ثابت نہیں ہوتا کہ وہ از خود نکاح کر سکتی ہے، بلکہ نکاح کا یہ معاملہ اسی طریقے سے سرانجام پائے گا جو قرآن وحدیث کی رو سے ضروری ہے اور اس کی رو سے جہاں عورت کی رضامندی کو ملحوظ رکھنا ضروری ہے، وہاں ولی کی ولایت اور اس کی اجازت بھی ضروری ہے۔

دیگر قرآنی دلائل:

مذکورہ آیات قرآنی کے علاوہ جو مسئلہ زیر بحث میں نصوص کی حیثیت رکھتی ہیں، اور بعض آیات ہیں جن سے بالواسطہ یہ مسئلہ ثابت ہوتا ہے۔ جیسے عورتوں سے نکاح کرنے کے معاملے میں نبی ﷺ کے لیے بعض خصوصی احکام تھے، جن میں امتیوں کو آپ کی اقتداء کرنا نہ صرف یہ کہ جائز نہیں حرام ہے۔ مثلاً نبی ﷺ نے بیک وقت چار عورتوں سے زیادہ عورتوں کو اپنے حرم میں رکھا۔ یہ آپ کی ایسی خصوصیت ہے جس میں آپ امت میں ممتاز ہیں، کسی اور کے لیے ایسا کرنا حرام ہے۔ انہی امتیازی خصوصیات میں سے ایک یہ بھی تھی کہ آپ کے ساتھ نکاح کرنے والی عورت کے لیے ولی کی اجازت ضروری نہیں تھی۔ آپ کا کسی عورت سے اس کے ولی کی اجازت اور رضامندی کے بغیر اور اسی طرح حق مہر کے بغیر بھی نکاح جائز تھا۔ جیسے زید رضی اللہ عنہ کی مطلقہ حضرت زینب سے آپ کا نکاح ہوا۔ صرف اللہ کے اس فرمان ﴿زَوِّجْنَا كَهَا﴾ ”ہم نے اس زینب سے آپ کا نکاح کر دیا۔“ سے آپ کا نکاح ہو گیا، نہ ولی کی اجازت کی ضرورت سمجھی گئی نہ حق مہر مقرر کرنے کی۔

اسی لیے حضرت زینب بنت جحش رضی اللہ عنہا دیگر ازوج مطہرات سے یہ فرمایا کرتی تھیں کہ تمہارا نکاح تمہارے باپوں نے کروایا اور میرا نکاح اللہ نے سات آسمانوں کے اوپر سے کروایا ہے۔ [احکام القرآن، ابن العربی]

گویا حضرت زینبؓ کے ساتھ آپ کے آسمانی نکاح سے یہ مسئلہ ثابت ہوا کہ آپ کے لیے ولایت کی ضرورت نہیں تھی۔ جس سے از خود یہ بات ثابت ہوگئی کہ آپ کی امت کے لیے یہ ضروری ہے۔ کیوں کہ آپ کی خصوصیات میں کسی امتی کے لیے اقتداء کرنا جائز نہیں ہے۔ چنانچہ امام قرطبی رحمہ اللہ ﴿زَوَّجْنَا كَهَا﴾ [الاحزاب: ۳۷] کے تحت فرماتے ہیں:

”دَلِيلٌ عَلَى ثُبُوتِ الْوَلَايَةِ فِي النِّكَاحِ -“ [تفسیر

قرطبی: ۱۹۵/۷]

”یہ اس بات کی دلیل ہے کہ (عام لوگوں کے لیے) نکاح میں ولی کی اجازت ضروری ہے۔“

اسی طرح قرآن کریم کی آیت ہے:

﴿وَأَمْرُهُمْ شُورَى بَيْنِهِمْ وَأَتَتْ زَيْنَبُ بْنُ أَبِي حَبِشَةَ النَّبِيَّ إِذْ أَرَادَ النَّبِيُّ أَنْ يَسْتَنْكِحَهَا خَالِصَةً لَّكَ مِنْ دُونِ الْمُؤْمِنِينَ ط﴾

[الاحزاب: ۳۳: ۵۰]

”اگر کوئی مومن عورت اپنے آپ کو نبی ﷺ کے لیے ہبہ کر دے اور آپ اس سے نکاح کرنا چاہیں تو ایسا کرنا آپ کے لیے جائز ہے، لیکن یہ صرف آپ کے لیے خاص ہے، یہ اجازت دوسرے مومنوں کے لیے نہیں ہے۔“

اس سے بھی متعدد مفسرین نے مسئلہ ولایت نکاح کا اثبات کیا ہے۔ کیوں کہ محض کسی عورت کا اپنے آپ کو نبی ﷺ کی خدمت میں پیش کر دینے سے اس کے ساتھ آپ کا نکاح ہو جانا، بشرطیکہ آپ اسے قبول فرمائیں، صرف آپ ہی کی خصوصیت ہے کسی اور شخص کا نکاح اس طرح کسی عورت سے نہیں ہو سکتا۔ وہاں تو عورت کی رضامندی کے ساتھ ولی کی اجازت اور رضامندی بھی ضروری ہے۔ چنانچہ اس آیت کے ماتحت امام ابن جریر طبری اور امام ابن کثیر رحمہ اللہ حضرت قتادہ رحمہ اللہ کا قول نقل فرماتے ہیں:

”لَيْسَ لِمَرْأَةٍ تَهَبُ نَفْسَهَا لِرَجُلٍ بَغَيْرِ وَلِيِّهَا وَلَا مَهْرٍ

إِلَّا لِلنَّبِيِّ ﷺ -“ [تفسیر طبری و تفسیر ابن کثیر]

”کسی عورت کا، ولی کی اجازت اور مہر کے تقرر کے بغیر، اپنے آپ کو کسی مرد کے لیے ہبہ کرنا جائز نہیں ہے۔ یہ صرف نبی ﷺ کے لیے جائز تھا۔“

اسی آیت کی تفسیر میں بعض مفسرین نے نبی ﷺ کی امتیازی خصوصیات کا تذکرہ کیا ہے۔ مثلاً: ان فرض چیزوں کا جو صرف آپ پر فرض تھیں، امت کو ان کا مکلف نہیں بنایا گیا۔ ان محرمات کا جو صرف آپ کے لیے حرام تھیں، امت کے لیے ان کو حرام نہیں کیا گیا۔ اسی طرح ان حلال چیزوں کا، جو صرف آپ کے لیے حلال تھیں، امت کے لیے وہ حلال نہیں۔ انہی حلال چیزوں میں ولی کے بغیر نکاح کا حلال ہونا ہے۔

[تفسیر القرطبی: ۲۱۲/۷، احکام القرآن لابن العربی: ۱۵۵۰/۳]

اس کا صاف مطلب یہ ہے کہ امت کے لیے ولی کی اجازت کے بغیر نکاح جائز نہیں۔ کیوں کہ یہ صرف نبی ﷺ کی خصوصیت ہے۔

اس کے بعد اللہ تعالیٰ کا فرمان ہے:

﴿قَدْ عَلِمْنَا مَا فَرَضْنَا عَلَيْهِمْ فِي أَزْوَاجِهِمْ﴾

[الاحزاب: ۳۳: ۵۰]

”یعنی ہم نے مومنوں پر ان کی بیویوں کی بابت جو چیزیں فرض کی ہیں، ان کو ہم جانتے ہیں۔“

مطلب یہ ہے کہ نکاح کے سلسلے میں جو حقوق و شرائط عام مومنوں کے لیے ہم نے ضروری قرار دیے ہیں، ان سے انحراف و اعراض کسی کے لیے جائز نہیں ہے اور نہ ان کے سلسلے میں نبی ﷺ کی اقتداء ہی جائز ہے۔ کیوں کہ وہ مومنوں ہی کے لیے ضروری ہیں۔ اے پیغمبر ﷺ آپ کے لیے ضروری نہیں، اور نکاح کے معاملے میں آپ کو جو خصوصی امتیازات حاصل ہیں، وہ دیگر مومنوں کے لیے نہیں ہیں۔ پس کوئی مومن، ولی، مہر اور گواہوں کے بغیر نکاح نہیں کر سکتا۔ اسی طرح چار سے زیادہ عورتوں کو ایک ہی وقت میں اپنے نکاح میں نہیں رکھ سکتا۔ جب کہ نبی ﷺ کو ان چاروں چیزوں سے مستثنیٰ کر دیا گیا تھا۔ مفسرین نے اس آیت کا یہی مطلب بیان کیا ہے۔

چنانچہ امام ابن کثیر رحمہ اللہ فرماتے ہیں:

جس میں انہوں نے حضرت موسیٰ علیہ السلام سے خطاب کر کے فرمایا تھا:

﴿إِنِّي أُرِيدُ أَنْ أُنكِحَكَ إِحْدَى ابْنَتَيَّ هَاتَيْنِ﴾

[الفصص: ۲۸: ۲۷]

”میں اپنی ان دو بیٹیوں میں سے ایک کا نکاح تجھ سے کرنا چاہتا ہوں۔“

یہاں حضرت شعیب علیہ السلام کے اس قول سے بھی واضح ہے کہ نکاح کی ذمہ داری والد یا کسی اور قریبی ولی ہی کی ہے، نہ کہ عورت اپنی آزادانہ مرضی سے جہاں چاہے نکاح کر لے۔ اس تفصیل سے واضح ہے کہ ولایت نکاح کا مسئلہ قرآن کریم سے تین طریقوں سے ثابت ہے: اولاً: نصوص قرآنی سے یا بدرجہ تنزل اشارۃ النص سے (جیسا کہ تفصیل گزری۔)

ثانیاً: شان نزول کے اعتبار سے، جیسا کہ حضرت معقل بن یسار رضی اللہ عنہ کی ہمیشہ کا واقعہ ہے۔

ثالثاً: احادیث سے، کیوں کہ حدیث ہی قرآن کریم کی سب سے معتبر تفسیر اور مستند ترین شرح ہے، جس مسئلے کی بابت صحیح حدیث ہوگی، وہ حدیث اس میں دلیل قطعی ہوگی اور اسی کی روشنی میں قرآن کا مفہوم اور اس کی مراد متعین ہوگی۔ کیوں کہ حدیث بھی دین کا ماخذ اور شرعی حجت ہے اور اس کا انکار بھی قرآن کریم کے انکار کی طرح کفر و ضلالت ہے اور مسئلہ زیر بحث میں تو قرآن و حدیث دونوں میں ہی نصوص صریحہ موجود ہیں، جن کا انکار یا ان کی دور از کار تاویل، روز روشن میں سورج کو جھٹلانے کے مترادف ہے۔

حدیثی دلائل:

اب ہم ذیل میں چند احادیث ذکر کرتے ہیں جن میں پوری صراحت سے ولایت نکاح کا مسئلہ بیان ہوا ہے:

”لَا نِكَاحَ إِلَّا بِوَلِيٍّ“ [سنن أبی داؤد، جامع ترمذی،

سنن ابن ماجہ]

”ولی کے بغیر نکاح صحیح نہیں۔“

یہ روایت جسے متواتر تک کہا گیا ہے، حضرت ابو موسیٰ اشعری،

”قَالَ أَبُو بَنِي كَعْبٍ وَمَجَاهِدٌ وَالْحَسَنُ وَقَتَادَةُ وَابْنُ جَرِيرٍ فِي قَوْلِهِ تَعَالَى ﴿قَدْ عَلِمْنَا مَا فَرَضْنَا عَلَيْهِمْ فِيْٓ اَزْوَاجِهِمْ﴾ اَيْ حَضَرَهُمْ فِيْ اَرْبَعِ نِسْوَةٍ حَرَائِرَ وَمَا شَاءَ وَمِنْ اَلِاِمَاءِ وَاشْتِرَاطِ الْوَلِيِّ وَالْمَهْرِ وَالشُّهُودِ عَلَيْهِمْ وَقَدْ رَخَّصْنَا لَكَ فِيْ ذَلِكَ فَلَمْ نُوْجِبْ عَلَيْكَ شَيْئًا مِنْهُ“ [تفسير ابن كثير، سورة الاحزاب]

”حضرت ابی بن کعب، مجاہد، حسن، قتادہ اور ابن جریر رضی اللہ عنہم نے آیت ﴿قَدْ عَلِمْنَا مَا فَرَضْنَا.....﴾ کا مطلب یہی بیان کیا ہے کہ مومن مرد چار آزاد عورتوں سے زیادہ نکاح نہیں کر سکتے، البتہ لونڈیاں جتنی چاہیں رکھ سکتے ہیں۔ اسی طرح ان کے لیے ولی، مہر اور گواہ کی بھی شرط ہے۔ اور اے پیغمبر ان احکام میں اہم نے آپ کو رخصت عطا کی ہے اور ان میں سے کسی بھی چیز کو آپ پر فرض نہیں کیا۔“

اور امام قرطبی فرماتے ہیں:

”اَيُّ مَا اَوْحَيْنَا عَلَى الْمُؤْمِنِينَ، وَهُوَ اَلَا يَتَزَوَّجُوْا اِلَّا اَرْبَعَ نِسْوَةٍ، بِمَهْرٍ وَبَيِّنَةٍ وَوَلِيٍّ“ [القرطبی]

”یعنی مومنوں پر جو چیزیں ہم نے واجب کی ہیں (ہم جانتے ہیں) اور وہ یہ ہیں کہ وہ (بہ یک وقت) صرف چار عورتوں سے نکاح کر سکتے ہیں، اور وہ بھی حق مہر، گواہوں اور ولی کے ساتھ۔“

امام ابن جریر طبری رحمہ اللہ نے یہی کچھ لکھا اور امام شوکانی رحمہ اللہ فرماتے ہیں:

”فَلَا يَتَزَوَّجُوْا اِلَّا اَرْبَعًا بِمَهْرٍ وَبَيِّنَةٍ وَوَلِيٍّ“ [فتح

القدیر: ۴/ ۴۱۱]

”پس عام لوگ (نبی ﷺ کے برعکس) چار سے زائد عورتوں سے نکاح نہ کریں، اور نکاح بھی مہر، گواہوں اور ولی کے ساتھ کریں۔“

یعنی مہر، گواہ اور ولی، نکاح کے لیے ضروری ہیں، جب کہ یہ نبی ﷺ کے لیے ضروری نہیں۔ ان دلائل قرآنی کے علاوہ بعض مفسرین نے حضرت شعیب علیہ السلام کے اس قول سے ولایت نکاح کا اثبات کیا ہے

تَزَوُّجِ الْمَرْأَةِ نَفْسَهَا - [سنن ابن ماجہ، دار قطنی]
”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کوئی عورت، عورت کا نکاح نہ کرے اور نہ کوئی عورت خود اپنا نکاح کرے۔“

اس حدیث میں ولایت کے لیے مرد کو ضروری قرار دیا گیا ہے۔ یعنی باپ کی بجائے ماں ولی نہیں بن سکتی، نہ لڑکی از خود اپنا نکاح کر سکتی ہے۔ باپ نہ ہو تو اس کا چچا، بھائی وغیرہ ولی بنے گا، کوئی بھی نہیں ہوگا تو حاکم وقت یا قاضی اس کا ولی ہوگا، جیسا کہ اس سے ماقبل کی حدیث میں ہے۔

صحیح بخاری میں حضرت عائشہ رضی اللہ عنہا سے روایت ہے، وہ بیان فرماتی ہیں کہ ”زمانہ جاہلیت میں نکاح کی چار قسمیں تھیں، ایک قسم وہ جو لوگوں میں آج کل رائج ہے کہ ایک آدمی دوسرے کو اس کی کسی عزیزہ یا بیٹی کے لیے نکاح کا پیغام بھیجتا ہے، وہ اسے قبول کر کے اس کے لیے حق مہر کا تعین کر دیتا اور نکاح کر دیتا ہے۔ (اس کے بعد نکاح کی تین قسمیں اور بیان کی اور آخر میں فرمایا) جب محمد ﷺ حق کے ساتھ مبعوث ہوئے تو آپ نے جاہلیت کے تمام نکاحوں کو ختم کر دیا اور صرف آج کل کے رائج نکاح کو باقی رکھا۔ [صحیح بخاری، کتاب النکاح، باب من قال لا نکاح الا بولی]

اس سے معلوم ہوا کہ اسلام نے صرف اس نکاح کو جائز رکھا ہے جو ولی کی وساطت سے کیا گیا ہو۔ باقی تمام نکاح باطل کر دیئے۔ حضرت معقل بن یسار رضی اللہ عنہ کی ہمیشہ کا واقعہ، جو قرآن کریم کی آیت ﴿فَلَا تَعْضُلُوهُنَّ أَنْ يَنْكَحْنَ أَرْوَاحَهُنَّ﴾ [البقرة ۲: ۲۳۲] کے شان نزول کے ضمن میں گزر چکا ہے۔ وہ اس مسئلے میں نص قطعی کی حیثیت رکھتا ہے جس سے واضح ہے کہ کوئی عورت، ولی کی رضا مندی کے بغیر از خود اپنا نکاح نہیں کر سکتی۔

مذکورہ احادیث پر اعتراضات اور ان کی حیثیت:

بعض لوگ ان احادیث صحیحہ کو رد کرنے کے لیے مختلف باتیں کرتے ہیں۔ مناسب معلوم ہوتا ہے کہ ان کا بھی جائزہ لے لیا جائے:

حضرت عبداللہ بن عباس، حضرت جابر بن عبداللہ اور حضرت ابو ہریرہ رضی اللہ عنہم چار صحابہ سے مروی ہے۔ اس کی پوری تفصیل ان کی اسنادی تحقیق اور حدیث کی کن کن کتابوں میں مذکورہ اصحاب کی روایت ہیں۔ شیخ محمد ناصر الدین البانی رحمہ اللہ نے [ارواء الغلیل: ۶/۲۴۳-۲۳۵] میں درج کی ہیں اور انہیں صحیح قرار دیا ہے۔

شیخ البانی (المتوفی ۱۲ اکتوبر ۱۹۹۹ء) عصر حاضر کے عظیم محدث تھے۔ اس دور میں انہوں نے احادیث کی تحقیق اور چھان پھٹک کا جو عظیم الشان اور بے مثال کام کیا ہے، اہل علم اس سے واقف ہیں۔ ہم ان کی اسی کتاب سے اس موضوع کی چند اور احادیث، جنہیں انہوں نے صحیح قرار دیا ہے، نقل کرتے ہیں۔ اس کتاب میں ان کے مکمل حوالے اور ان پر اسنادی بحث موجود ہے جسے اہل علم و تحقیق ملاحظہ فرما سکتے ہیں۔ یہ صفحات ان تفصیلات کے متحمل نہیں، اس لیے ہم یہاں صرف احادیث صحیحہ نقل کر کے دوسرے نکتوں پر بحث کریں گے۔

”عَنْ عَائِشَةَ مَرْفُوعًا أَيُّمَا امْرَأَةٍ نَكَحَتْ بِغَيْرِ إِذْنٍ وَلِيِّهَا فَنِكَاحُهَا بَاطِلٌ فَنِكَاحُهَا بَاطِلٌ، فَنِكَاحُهَا بَاطِلٌ فَإِنْ دَخَلَ بِهَا فَلَهَا الْمَهْرُ بِمَا اسْتَحَلَّ مِنْ فَرْجِهَا وَإِنْ اشْتَجَرُوا فَالْسلْطَانُ وَلِيُّ مَنْ لَّا وَلِيَّ لَهَا.“ [أبي داود، ترمذی، ابن ماجہ، مسند احمد وغیرہم]

”حضرت عائشہ رضی اللہ عنہا سے مرفوع روایت ہے، یعنی رسول اللہ ﷺ نے فرمایا: جس عورت نے بھی اپنے ولی کی اجازت کے بغیر نکاح کیا تو وہ نکاح باطل ہے، وہ نکاح باطل ہے، وہ نکاح باطل ہے، اگر ان کا آپس میں ملاپ ہو گیا ہے تو اس کی وجہ سے حق مہر اس عورت کو دیا جائے گا، اگر (اولیاء کا) اختلاف اور جھگڑا ہو تو سلطان وقت ہر اس عورت کا ولی ہوگا جس کا کوئی ولی نہ ہو۔“

یہ روایت سنداً صحیح اور مسئلہ زیر بحث میں واضح اور فیصلہ کن ہے۔

”عَنْ أَبِي هُرَيْرَةَ مَرْفُوعًا لَا تَزَوِّجُ الْمَرْأَةَ الْمَرْأَةَ وَلَا

کے ذریعے سے آئے دن اس کی مثالیں سامنے آتی رہتی ہیں۔ میاں صلاح الدین کے بیٹے یوسف کا اس کی بیوی انبساط کے ساتھ یہی معاملہ ہوا، یکجا بختیاری اداکارہ بیٹی زیبا بختیاری لومیرج کا انجام بھی ایک بیٹے کی ولادت کے بعد ہی سخت عبرت ناک ہوا۔ حتیٰ کہ اس کے شوہر کا بیان اخبارات میں شائع ہوا کہ لوگ لومیرج سے بچیں، اس کا انجام اچھا نہیں اور والدین کی رضامندی سے طے پانی والی شادیاں ہی صحیح اور دیرپا ہوتی

ہیں۔ [روزنامہ ”جنگ“ لاہور۔ جون ۱۹۹۷ء]

اس کے برعکس مرد کے فیصلے بالعموم جذباتیت کی بجائے، عقل و دانش اور دوراندیشی پر مبنی ہوتے ہیں۔ یہی وجہ ہے کہ شریعت نے طلاق کا حق صرف مرد کو دیا ہے، عورت کو نہیں، اگر عورت کو بھی طلاق کا حق حاصل ہوتا تو وہ اکثر جذبات میں آ کر مرد کو طلاق دے دیا کرتی۔ بہت سے جاہل اور شریعت سے ناواقف مرد بھی اگرچہ اپنا حق طلاق غلط طریقے سے استعمال کرتے ہیں، لیکن عورتوں کو اگر یہ حق حاصل ہوتا تو شرح طلاق اتنی زیادہ ہوتی کہ ہم اس کا تصور بھی نہیں کر سکتے (البتہ مغربی معاشرے میں عورت کو بھی حق طلاق حاصل ہے، وہاں کی شرح طلاق سے ہماری بات کی تصدیق کی جاسکتی ہے)۔ اسلام ایک دین فطرت ہے، جس کا مطلب یہ ہے کہ اس میں انسانی فطرت کا لحاظ رکھا گیا ہے۔ عورت کے اندر جو فطری کمزوریاں ہیں، اس کے پیش نظر شریعت اسلامیہ نے بعض احکام میں مرد و عورت کے درمیان امتیاز کیا ہے، انہی امتیازی احکام میں یہ حق ولایت اور حق طلاق بھی ہے جو صرف مرد کو حاصل ہے، عورت کو نہیں۔

بنابریں علمائے اسلام نے مرد کے حق ولایت کے دلائل میں ایک دلیل اس نکتے کو بھی بنایا ہے جس کا ذکر ہم نے مذکورہ سطور میں کیا ہے۔ چنانچہ قاضی ابوبکر ابن العربی فرماتے ہیں:

”إِنَّ لِلْمَوْلَى النِّكَاحَ، وَأَمَّا شُرْعَ لِقَلَّةِ الثَّقَةِ بِالْمَرْأَةِ
فِي اخْتِيَارِ أَغْيَانِ الْأَزْوَاجِ وَخَوْفِ غَلَبَةِ الشَّهْوَةِ فِي
نِكَاحٍ غَيْرِ الْكَفِّ وَالْحَقِ الْعَارِ بِالْأَوْلِيَاءِ۔“
[احکام القرآن: ۱۵۴/۳، تفسیر سورة الاحزاب: ۱۵]

①..... بعض کہتے ہیں کہ یہ روایات سنداً کمزور ہیں، لیکن یہ دعویٰ صحیح نہیں ہے، ہم پہلے وضاحت کر آئے ہیں کہ عصر حاضر کے عظیم محدث شیخ البانی رحمہ اللہ نے ان روایات پر مفصل بحث کر کے ان کو صحیح قرار دیا ہے جس کی پوری تفصیل کتاب [اداء الغلیل: ۶۰] میں موجود ہے۔ گویا تحقیق حدیث کے محدثانہ اصول کی روشنی میں یہ روایات صحیح ہیں، جس کے بعد کسی کو مجال انکار نہیں۔

علاوہ ازیں علامہ انور شاہ کشمیری نے [فیض الباری] میں یہ روایات نقل کی ہیں اور ان کے حسن یا صحیح ہونے کو تسلیم کیا ہے۔ علامہ کشمیری کوئی معمولی شخصیت نہیں ہیں، علمائے احناف کے ہاں ان کی عظمت اور محدثانہ حیثیت مسلم ہے۔ موجودہ علمائے احناف کی اکثریت بالواسطہ یا بلاواسطہ انہی کی شاگرد ہے اور ان کی علمی عظمت کی وجہ سے ان سے غایت درجہ عقیدت رکھتی ہے۔ علامہ کشمیری کے بعد کسی کو یہ حق نہیں پہنچتا کہ وہ ان احادیث کی تضعیف کرے جن کو انہوں نے رد نہیں کیا، جب کہ دیگر محدثین کے ہاں ان کو پہلے ہی درجہ قبولیت حاصل ہے۔

②..... بعض حضرات نے ان احادیث کو نابالغ اور مجنون (پاگل دیوانہ) بچیوں کے ساتھ خاص کیا ہے۔ یعنی ان کا نکاح ولی کے بغیر صحیح نہیں، لیکن یہ دعویٰ صحیح نہیں۔ یہ احادیث عام ہیں، ان میں بالغ اور نابالغ، عاقل اور مجنون (پاگل) سب شامل ہیں۔ سب میں ولی کی ولایت ضروری ہے۔ کیوں کہ اس کی وجہ عورت کی یہ فطری کمزوری ہے کہ وہ مرد کے مقابلے میں جذباتی ہوتی ہے، بالخصوص جوان اور بالغ عورت، وہ جذبات میں اکثر غلط فیصلہ کر لیتی ہے اور اپنا اختیار صحیح طریقے سے استعمال نہیں کر سکتی اور مستقبل کے لیے جس بالغ نظری، دوراندیشی اور گہرائی میں اتر کر تجزیہ کرنے کی ضرورت ہوتی ہے، عورت کے جذباتی فیصلوں میں اکثر ان کی کمی ہوتی ہے۔ یہی وجہ ہے کہ والدین کی اجازت کے بغیر لومیرج (محبت کی شادی) کی عمر دیرپا نہیں ہوتی، جذبات کا یہ جوش جلد ہی سرد پڑ جاتا ہے اور جب ہوش آتا ہے تو سب کچھ لٹ چکا ہوتا ہے اور پھر معاملہ۔

نہ خدا ہی ملا، نہ وصالِ صنم
کے مصداق، ایسی عورتیں گھر کی رہتی ہیں نہ گھاٹ کی۔ اخبارات

”نکاح کا اختیار ولی کو ہے اور شریعت نے یہ حق مرد کو اس لیے دیا ہے کہ خاوندوں کے پسند کرنے میں عورت پر اعتبار نہیں کیا جاسکتا۔ علاوہ ازیں یہ اندیشہ ہے کہ عورت غلبہ شہوت کی وجہ سے غیر کفو میں نکاح کر لے اور (اس طرح) عورت کے اولیاء کو ذلت و عار کا سامنا کرنا پڑے۔“

عصر حاضر کے ایک فاضل محقق ڈاکٹر وہبہ الزحلی (شامی) احادیث ((لا نکاح الا بولی)) وغیرہ تحریر کرنے کے بعد لکھتے ہیں:

”ثَانِيًا أَنَّ الزَّوْجَ عَقْدٌ خَطِيئَرٌ دَائِمٌ ذُو مَقْصِدٍ مُتَعَدِّدَةٍ مِّنْ تَكْوِينِ أُسْرَةٍ وَتَحْقِيقِ وَاسْتِقْرَارٍ وَغَيْرِهَا، وَالرَّجُلُ بِمَا لَدَيْهِ مِنْ خُبْرَةٍ وَاسِعَةٍ فِي شُئُونِ الْحَيَاةِ أَقْدَرُ عَلَى مُرَاعَاةِ هَذِهِ الْمَقَاصِدِ، أَمَّا الْمَرْأَةُ فَخُبْرَتُهَا مَحْدُودَةٌ، وَتَنَاقُضُ بَطَرُوفٍ وَقَتِيَّةٌ، فَمِنَ الْمُصْلَحَةِ لَهَا تَفْوِيضُ الْعَقْدِ لَوَلِيِّهَا ذُوْنَهَا۔“

[الفقه الاسلامی وادلتہ: ۱۹۵/۷]

”ثانیاً، شادی ایک نہایت اہم معاملہ اور دائمی عقد ہے جس کے متعدد مقاصد ہیں، جیسے خاندان کا قیام اور اس کا استقرار و اثبات وغیرہ اور زندگی کے معاملات میں چوں کہ مرد کو ہی وسیع تجربہ حاصل ہوتا ہے، اس لیے وہی ان مقاصد کی رعایت اور ان کا اہتمام کرنے پر زیادہ قادر ہے، جب کہ عورت کا تجربہ محدود ہوتا ہے۔ علاوہ ازیں وہ وقتی حالات سے جلد متاثر ہو جاتی ہے، اس لیے عورت کی بہتری اسی میں ہے کہ عقد نکاح کا اختیار اس کے ولی کے ہی سپرد ہو، نہ کہ عورت کے۔“

۳..... بعض لوگ کہتے ہیں کہ حدیث نمبر: ۲۰ میں، جس میں ولی کے بغیر کیے گئے نکاح کو باطل کہا گیا ہے، اس میں ہم بستی ہو جانے کی ضرورت میں عورت کو حق مہر ادا کرنے کا حکم دیا گیا ہے جس سے یہ معلوم ہوتا ہے کہ یہ نکاح باطل نہیں، فاسد ہے۔ یعنی نکاح اگرچہ غلط طریقے یعنی ولی کی اجازت کے بغیر ہوا ہے مگر منعقد ہو گیا ہے، اسی لیے تو حق مہر ادا کرنے کا حکم دیا گیا ہے۔

لیکن یہ تاویل یا قیاس نص کے مقابلے میں ہے اس لیے اس کی کوئی حیثیت نہیں۔ جب رسول اللہ ﷺ نے اس نکاح کو تاکید اور تکرار کے ساتھ تین مرتبہ باطل کہا ہے، تو یقیناً ولی کی اجازت کے بغیر کیا گیا نکاح، باطل ہی ہوگا۔ یعنی سرے سے وہ منعقد ہی نہیں سمجھا جائے گا۔ اس کو فاسد کے معنی میں نہیں لیا جائے گا اس لیے کہ باطل اور صحیح کے درمیان ایک تیسری چیز..... فاسد..... یہ بعد کے فقہاء کی ایجاد ہے۔ قرآن وحدیث میں اس لفظ کا استعمال اس مفہوم میں نہیں ہوا۔

شریعت میں تو صرف دو ہی درجے ہیں، ایک چیز باطل ہے یا پھر صحیح ہے۔ جو صحیح ہے وہ باطل نہیں اور جو باطل ہے وہ صحیح نہیں۔ بطلان نکاح کے باوجود حق مہر کی ادائیگی کا حکم رسول اللہ ﷺ نے دیا ہے تو یہ نص سے ثابت ہے اس لیے اس پر عمل ضروری ہے اور اس کے برعکس ادائیگی مہر سے بطلان نکاح کی نفی نص شریعت سے صریح انحراف اور نص کے مقابلے میں اپنے قیاس کو ترجیح دینا ہے جو کسی مسلمان کا شیوہ نہیں ہو سکتا۔

اس کی ایک دوسری مثال ((بیع مصراۃ)) کی ہے۔ یعنی اگر کسی شخص نے دودھ والا جانور اس طریقے سے بیچا کہ ایک یا دو دن دودھ نہیں دوں گا، تا کہ خریدار کو یہ باور کرایا جاسکے کہ یہ جانور زیادہ دودھ دینے والا ہے۔ چنانچہ خریدار دھوکے میں اسے خرید لے، لیکن ایک دو مرتبہ دودھ دینے کے بعد اصل حقیقت اس پر واضح ہو جائے کہ جانور تو زیادہ دودھ دینے والا نہیں ہے، بائع نے اس کے تھنوں میں دودھ جمع کر کے اسے دھوکا دیا ہے تو نبی ﷺ نے فرمایا ہے کہ خریدار کو حق اختیار حاصل ہے کہ اگر وہ اس جانور کو واپس کرنا چاہے تو تین دن کے اندر واپس کر سکتا ہے۔ کیوں کہ بیچنے والے نے دھوکے سے کام لیا ہے۔ لیکن آپ نے فرمایا کہ واپسی کی صورت میں ایک صاع غلہ بھی مالک کو ساتھ دینا پڑے گا تا کہ اس دودھ کا عوض ہو جائے جو اس نے جانور سے ایک یا دو دن حاصل کیا ہے۔

بالکل اسی طرح ناجائز طریقے سے نکاح کرنے والے شخص نے اگر عورت سے ہم بستی کر لی ہے، تو چوں کہ اس نے اس سے فائدہ اٹھا

کہ یہ نکاح خود انہوں نے کیا تھا، اس لیے کہ یہ احتمال ہے کہ لڑکی بیوہ ہو اور انہوں نے کسی اپنے ہم پلہ کو تلاش کر لیا ہو اور باپ کی غیر موجودگی کی وجہ سے ولایت ولی الہد یا سلطان کی طرف منتقل ہو گئی ہو۔ کیوں کہ حضرت عائشہ رضی اللہ عنہا سے صحیح طور پر ثابت ہے کہ انہوں نے اپنے ایک بھتیجے کی شادی کی، تو پردے کی اوٹ میں تمام باتیں طے کیں اور جب نکاح کرنے کا مرحلہ آیا تو آپ نے ایک مرد کو نکاح کروانے کا حکم دیا اور فرمایا:

”لَيْسَ إِلَيَّ النِّسَاءُ نِكَاحٌ -“ [فتح الباری، کتاب النکاح، باب من قال لا نکاح إلا بولی]
”عورتوں کو نکاح کرنے کا اختیار نہیں ہے۔“ [جاری ہے]



لیا ہے، اس لیے نکاح کے باطل ہونے کے باوجود اسے فائدے کا عوض مہر کی صورت میں ادا کرنا پڑے گا۔

③..... بعض کہتے ہیں کہ حضرت عائشہ رضی اللہ عنہا جو ولایت نکاح کی احادیث روایت کرتی ہیں، ان کا اپنا عمل ان احادیث کے خلاف ہے۔ لیکن اولاً تو محدثین کے ہاں یہ اصول مسلم ہے کہ راوی کا عمل اگر اس کی روایت کردہ حدیث کے خلاف ہوگا تو عمل اس کی بیان کردہ حدیث پر کیا جائے گا، اس کے عمل کو نہیں دیکھا جائے گا۔

ثانیاً: حضرت عائشہ رضی اللہ عنہا کی بابت یہ دعویٰ بھی صحیح نہیں کہ انہوں نے خود اپنے بھائی عبدالرحمن کی لڑکی کا نکاح ان کی غیر موجودگی میں کر دیا تھا۔

چنانچہ حافظ ابن حجر رحمہ اللہ اس کی بابت فرماتے ہیں:

”حضرت عائشہ رضی اللہ عنہا کے اس واقعے میں یہ صراحت نہیں ہے

ادارہ تبلیغ اسلام جام پور کی طرف سے اہم اعلان

دس کتابیں مفت منگوائیں

ادارہ تبلیغ اسلام جام پور کی طرف سے مندرجہ ذیل دس کتابیں مفت تقسیم کی جا رہی ہیں!

- ①..... مسئلہ طلاق قرآن وحدیث کی روشنی میں! ②..... گانا، بجانا، سننا اور قوالی اسلام کی نظر میں! ③..... توبہ، معنی، حقیقت، فضیلت اور شرائط! ④..... پیارے رسول ﷺ کی پیاری نماز! ⑤..... احکام ومسائل رمضان المبارک! ⑥..... اہمیت ومسائل زکوٰۃ! ⑦..... فضیلت اسلام! ⑧..... مہر نبوت! ⑨..... میں اہل حدیث کیوں ہوا؟ ⑩..... حرز اعظم!

خواہش مند حضرات مبلغ 40 روپے کے ڈاک ٹکٹ بھیج کر منگوا سکتے ہیں!

اہل حدیث کے امتیازی مسائل پر مبنی جدید الگ الگ رنگوں میں سات اشتہارات کا مکمل سیٹ بھی مفت زیر تقسیم ہے۔ ملک بھر کی تمام مساجد کے منتظمین حضرات صرف پندرہ روپے کے ڈاک ٹکٹ بھیج کر منگوائیں اور اپنے اپنے زیر انتظام مساجد میں فریم کروا کر آویزاں کریں۔ مسائل حقہ کی ترویج واشاعت کا یہ بہترین ذریعہ ہے۔

نوٹ: فریم کروا کر آویزاں کرنے کا تحریری وعدہ آنا ضروری ہے۔ لٹرچر کی تقسیم پندرہ شعبان تک جاری رہے گی۔ ان شاء اللہ

محمد یسین راہی، مدیر ادارہ تبلیغ اسلام جام پور ضلع راجن پور۔ پنجاب (پاکستان)

فون: 0333-8556474 / 0604-567118

عدم سماع موتی کے دلائل

قرآن و سنت کی روشنی میں

(مولانا) خاور رشید بٹ

دلیل ثالث:

قبرستان جا کر اَلسَّلَامُ عَلَیْکُمْ دَارَ قَوْمٍ مُؤْمِنِينَ کہنے والی روایات سے استدلال کرتے ہیں کہ مردے سنتے ہیں۔ چنانچہ مولانا سرفراز خاں صاحب رقم طراز ہیں۔ ان الفاظ اور اس انداز سے مردوں کو سلام کہنے کا مطلب بجز اس کے اور کیا ہو سکتا ہے کہ وہ خطاب کے اہل ہیں اور سلام کہنے والوں کا سلام سنتے ہیں۔ اسی لیے تو آنحضرت ﷺ نے خود بھی مردوں کو سلام کہا اور امت کو اس کی تعلیم بھی دی کہ وہ بھی جب قبرستان میں جائیں تو اس طرح ان کو سلام کیا کریں۔

[سماع الموتی، ص: ۱۵۴]

تجزیہ ①: اس روایت میں محض خطاب کا ثبوت مل رہا ہے لیکن مردوں کا سننا ثابت نہیں ہو رہا۔ کیوں کہ قرآن وحدیث سے واضح ہوتا ہے کہ محض خطاب سے کسی کا سننا لازم نہیں آتا مثلاً:

(الف) حضرت ابراہیم علیہ السلام جب اپنی قوم کے بتوں کے پاس گئے تو فرمایا:

﴿أَلَا تَأْكُلُونَ ۚ مَا لَكُمْ لَا تَنْطِقُونَ﴾

[الصافات ۳۷: ۹۲، ۹۱]

”تم کھاتے کیوں نہیں تمہیں کیا ہو گیا کہ بات تک نہیں کرتے ہو۔“

کیا کوئی مسلمان یہ نظریہ رکھتا ہے کہ بت باتیں سنتے ہیں؟ ہرگز نہیں۔ معلوم ہوا کہ محض خطاب سے کسی کا سننا ثابت نہیں ہوتا۔

(ب) نماز کے تشہد میں ہم یہ دعا مانگتے ہیں:

اَلسَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ وَبَرَکَاتُہٗ۔

اس میں نبی کریم ﷺ کو خطاب ہے یہ آنحضرت ﷺ کی زندگی میں بھی پڑھا جاتا تھا بلکہ دور دراز کے رہنے والے صحابہ بھی پڑھتے تھے۔ لیکن کسی کا عقیدہ سننے کا نہ تھا اگر کوئی منجھلا دعویٰ کر دے کہ صحابہ اس کے سننے کے قائل تھے تو اسے یہ بات ثابت کرنا پڑے گی جو کہ ناممکن ہے۔ اگر سننا تسلیم کر لیں تو قرآن مجید سے معلوم ہوتا ہے کہ سلام کا جواب دینا ضروری و فرض ہے۔ [النساء: ۸۶]

کیا بات ہے کہ نبی کریم ﷺ نے نماز کی ایک ایک چیز واضح کر دی لیکن اس سلام کا جواب ایک مرتبہ بھی نہیں دیا اور نہ ہی بتایا۔ معلوم ہوا محض خطاب سے سننا لازم نہیں آتا۔ (ج) جب کسی کو خط لکھا جاتا ہے تو اس کے شروع میں سلام لکھا جاتا ہے کیا وہ سن رہا ہوتا ہے؟ ہرگز نہیں۔

(د) صحیح بخاری میں ہے کہ حضرت عمر ابن خطاب رضی اللہ عنہ نے حجر اسود کو مخاطب کر کے فرمایا تھا: مجھے علم ہے کہ تو پتھر ہے نہ نفع دے سکتا ہے اور نہ ہی نقصان اگر میں نے رسول اکرم ﷺ کو تیسرا بوسہ لیتے ہوئے نہ دیکھا ہوتا ہرگز تیسرا بوسہ نہ لیتا۔

[کتاب الحج، باب ما ذکر فی الحجر الاسود، رقم: ۱۳۹۴]

کیا کوئی مسلمان یقین رکھتا ہے کہ حجر اسود میں سننے کی قوت ہے؟ ان دلائل سے ثابت ہوا محض خطاب سے سننا لازم نہیں آتا۔ سوال پیدا ہوتا ہے کہ اگر مردے سنتے نہیں تو ان کو سلام کیوں کہا جاتا ہے تو اس کا جواب ہے کہ یہ سلام سلام دعا ہے، ملاقات کا سلام نہیں۔

ان المیت لا یخاطب بالسلام لانہ لیس اہلا للخطاب ”السلام علیکم یا اہل القبور۔“ میں دراصل میت کو خطاب نہیں ہوتا۔ کیوں کہ میت تو خطاب کی اہل ہی نہیں، آگے فرماتے ہیں:

المقصود منه الدعا لا الخطاب۔
”اس سے مقصد دعا ہوتی ہے نہ کہ خطاب۔“ [مراتی الفلاح، ص: ۳۲۱، بحوالہ تہذیبی اور سماع موتی از خواجہ قاسم صاحب، ص: ۷۹] (۲)..... ان کے اصول کے مطابق اس روایت کا متواتر ہونا

ثابت کیا جائے پھر عقیدہ ثابت ہوگا۔
(۳)..... اگر قائلین سماع موتی کا مفہوم تسلیم کر لیا جائے تو وحی الہی میں تعارض لازم آتا ہے جو کہ محال ہے۔

(۴)..... اگر مٹی کی اتنی موٹی تہہ کے نیچے مردے کا سلام سننا تسلیم کر لیں تو اس کا زندوں سے ادراک فہم و شعور میں پڑھ جانا لازم آتا ہے۔ کیوں کہ زندہ انسان اتنی موٹی تہہ کے نیچے سن نہیں سکتا۔ اور مولانا سرفراز خاں صفدر صاحب کا یہ قانون پیش کرنا کہ ادراک و شعور فہم میں مردے اور زندے برابر ہیں۔ [سماع الموتی، ص: ۲۲۱] غلط ٹھہرتا ہے۔

نیز قرآن مجید کی آیت کہ مردے اور زندہ برابر نہیں۔ اس کا بھی رد لازم آتا ہے۔ کیوں کہ جب مردے اور زندہ برابر نہیں تو زندوں سے مردے بڑھ کیسے سکتے ہیں؟

دلیل چہارم: حضرت عبداللہ بن عباس سے روایت ہے وہ آنحضرت ﷺ سے روایت کرتے ہیں آپ ﷺ نے فرمایا: جو شخص بھی اپنے مومن بھائی کی قبر کے پاس سے گزرتا ہے جس کو وہ دنیا میں پہچانتا تھا وہ جب بھی اسے اسلام کہتا ہے تو وہ اس کو پہچان لیتا ہے اور اس کے سلام کا جواب دیتا ہے۔ [کتاب الروح، ص: ۱۳، الجامع الصغیر، ج: ۲، ص: ۱۵۱، بحوالہ سماع موتی، ص: ۱۹۸، از مولانا سرفراز خاں صفدر]

تجزیہ: ان کے بیان کردہ اصول کے مطابق یہ لوگ عقیدے میں صحیح اخبار احاد کو حجت تسلیم نہیں کرتے اور کہاں ضعیف اور مردود روایت کو بطور دلیل پیش کر رہے ہیں۔

اور دعا میں کسی کا سننا ضروری نہیں جیسے ہم تشہد میں سلام پڑھتے ہیں:

السلام علیک ایہا النبی ورحمة اللہ وبرکاتہ السلام علینا وعلی عباد اللہ الصالحین۔

اس میں اللہ تعالیٰ کے نیک بندوں پر بھی سلام کیا جا رہا ہے اور یہ سلام تو تشہد میں ساتھ بیٹھنے والا نمازی بھی نہیں سنتا۔ چہ جائیکہ پوری مسجد یا پورے محلہ اور دنیا کے نیک لوگ سنیں۔ اس کی تائید صحیح مسلم میں موجود سیدہ عائشہ رضی اللہ عنہا کی حدیث سے ہوتی ہے۔

اس کا ترجمہ قائلین سماع موتی کے ایک بزرگ رکن مولانا غلام رسول سعیدی کی زبانی سماعت فرمائیں:

”رسول اکرم ﷺ نے فرمایا: تمہارا رب تمہیں حکم دیتا ہے کہ تم جا کر اہل بقیع کے لیے بخشش کی دعا کرو۔ حضرت عائشہ کہتی ہیں میں نے پوچھا یا رسول اللہ میں کس طرح دعا کروں؟ آپ ﷺ نے فرمایا: جا کر کہنا:

السلام علی اہل الدیار من المؤمنین والمسلمین ویرحم اللہ المستقدمین منا والمستأخرین وانا ان شاء اللہ بکم للاحقون۔

”اے مومنوں اور مسلمانوں کے گھر والو جو ہم سے پہلے جا چکے ہیں اور جو بعد میں جانے والے ہیں سب پر اللہ تعالیٰ رحم فرمائے اور ہم بھی ان شاء اللہ تمہارے ساتھ لاحق ہونے والے ہیں۔“

[مترجم صحیح مسلم سعیدی، ج: ۲، ص: ۷۸۱، ط: فرید بک شال لاہور]
شاید پرننگ کی وجہ سے متن اور ترجمہ کے چند الفاظ چھوٹ گئے ہیں کیوں کہ السلام علیکم کا ترجمہ نہیں اور متن میں من المؤمنین سے ویرجہم اللہ تک الفاظ نہیں۔ بہر حال غور فرمائیں نبی ﷺ نے سیدہ عائشہ کو دعا سکھائی ہے۔ معلوم ہوا یہ سلام بطور دعا ہے اور اس سے سماع موتی کا مسئلہ اخذ کرنا انصاف کے منافی ہے۔
اسی لیے امام طحاوی لکھتے ہیں:

جواب دینے کی طاقت نہیں رکھتے۔ آپ ﷺ نے فرمایا: اے ابورزین کیا تم اس بات پر راضی نہیں کہ جتنے مردوں کو سلام کہواتی ہی تعداد میں فرشتے تمہیں جواب دیں۔

[شرح الصدور، ص: ۸۴، طبع مصر بحوالہ سماع موتی، ص: ۲۲۵]
تجزیہ: قائلین کے بیان کردہ اصول کے مطابق اسے متواتر ہونا چاہیے مگر اس کا کیا حال ہے خود مولانا سرفراز خاں صاحب کی زبانی سنیں۔ بعض حضرات نے اس پر اعتراض کیا ہے کہ اس کی سند میں محمد بن اشعث ہے جو مجہول ہے اور امام عقیلی نے کہا ہے کہ اس کی حدیث محفوظ نہیں ہے۔ [لسان، ج: ۵، ص: ۸۴] بجائے مگر دیگر صحیح روایات اور امت کا تعامل اس سے استدلال کا موید ہے۔ [سماع موتی، ص: ۲۲۶]

ان لوگوں کی بے اصولی ملاحظہ فرمائیں۔
آپ ہی اپنی اداؤں پر ذرا غور کریں
ہم اگر عرض کریں گے تو شکایت ہوگی
شیخ البانی رحمہ اللہ السلسلہ الضعیفہ میں اس روایت کو نقل کرنے کے بعد فرماتے ہیں یہ منکر ہے۔ کیوں کہ محمد بن اشعث مجہول ہے اور محمد بن بشر کا تذکرہ ابن ابی حاتم نے کیا ہے۔ لیکن اس کے متعلق جرح وتعدیل کچھ بھی بیان نہیں کیا۔ [السلسلہ الضعیفہ، رقم: ۱۱۴۷]

دلیل سادس:

حضرت عبداللہ بن مسعود رحمہ اللہ بیان کرتے ہیں کہ رسول اکرم ﷺ نے فرمایا: میت اس وقت تک اذان سنتی رہتی ہے جب تک اس کی قبر کو لپ نہ کر دیا جائے۔

[تلخیص الخیر، ص: ۱۳۲، ج: ۲، طبع المکتبۃ الاثریہ شاہ کوٹ]
تجزیہ: یہ روایت مولانا سرفراز خاں صفدر صاحب کی کتاب سماع الموتی ص: ۲۳۱ پر موجود تھی۔ لیکن بعد میں اسے نکال دیا گیا۔ ان کو یقین ہو گیا ہوگا یہ بطور دلیل پیش کرنے کے قابل نہیں۔ کیوں کہ اولاً اس کی سند کے متعلق حافظ ابن حجر فرماتے ہیں:

واسنہ باطل اس کی سند باطل ہے کیوں کہ اس کی سند میں محمد بن القاسم طایکانی راوی ہے جس پر حدیث گھڑنے کی تہمت ہے۔

مولانا سرفراز صاحب نے اس روایت کو کتاب الروح اور الجامع الصغیر کے حوالے سے بیان کیا ہے۔ الجامع الصغیر میں یہ روایت حضرت ابو ہریرہ رضی اللہ عنہ کے واسطے سے ہے۔ [ضعیف الجامع الصغیر، رقم: ۵۲۰۸]

شیخ البانی رحمہ اللہ سند پر گفتگو ہیں، جس کا خلاصہ حسب ذیل ہے:
حضرت ابو ہریرہ والی ایک سند میں عبدالرحمن بن زید بن اسلم متروک ہے اور دوسری سند جو اس کی متابعت میں پیش کی جاتی ہے اولاً موقوف ہے۔

ثانیاً اس میں انقطاع ہے کیوں کہ زید بن اسلم کا حضرت ابو ہریرہ سے سماع نہیں۔

ثالثاً محمد بن قدامہ الجوهری ضعیف راوی ہے۔

اس کا شاہد حضرت ابن عباس کے حوالے سے پیش کیا جاتا ہے اس کی سند حافظ ابن عبدالبر نے شرح الموطا (۱/۱۴۷) میں بیان کی ہے۔ حافظ ابن عبدالبر کے استاد ابو عبداللہ عبید بن محمد اور انہیں روایت املاء کروانے والی فاطمہ بنت الریان الخزرجیہ ائمتہ کو میں نہیں پہچانتا۔ میرے خیال میں ربیع بن سلیمان سے خاتون یہ روایت بیان کرنے میں منفرد کیا بلکہ شاذ ہے۔ اس روایت کی محفوظ سند وہی ہے جس میں حضرت ابو ہریرہ رضی اللہ عنہ کا تذکرہ ہے کیوں کہ ربیع بن سلیمان کا دوسرا شاگرد ابو العباس الاصم جو کہ حافظ اور ثقہ ہے جب اس روایت کو بیان کرتا ہے تو حضرت ابو ہریرہ کا واسطہ بتاتا ہے۔ اور اس سند میں بھی عبدالرحمن بن زید ہے جس کا ضعیف ہونا واضح ہو چکا ہے۔ [سلسلہ الضعیفہ، رقم: ۴۳۹۳]

دلیل پنجم:

امام عقیلی نے حضرت ابو ہریرہ کی اس حدیث کی تخریج کی ہے کہ حضرت ابورزین نے فرمایا: یا رسول اللہ میرا راستہ مردوں کے پاس (یعنی قبرستان) سے گزرتا ہے۔ پس کیا میں ان کے پاس سے گزرتے ہوئے کوئی کلام کیا کروں؟ آپ ﷺ نے فرمایا: تم یہ کہو سلام ہو تم پر اے اہل قبور جو مسلمان اور مومن ہو تم ہمارے پیشرو ہو اور ہم تمہارے تابع ہیں اور ہم بھی ان شاء اللہ تم سے ملنے والے ہیں۔ حضرت ابورزین نے عرض کیا کہ یا رسول اللہ کیا وہ سنتے ہیں؟ آپ ﷺ نے فرمایا: ہاں سنتے ہیں مگر وہ

معلوم ہوا کہ رسول اللہ ﷺ کی ذات گرامی پر صلوٰۃ وسلام پڑھنا چاہیے لیکن یہ بات کسی صحیح حدیث سے ثابت نہیں کہ دنیا میں جہاں بھی درود پڑھا جا رہا ہو آپ تک اس کی آواز پہنچ جاتی ہے یا آپ اسے سنتے ہیں۔

امام ابن قیم رحمہ اللہ نے صلوٰۃ وسلام کے متعلق جو کتاب بنام ”جلاء الافہام“ لکھی اس میں ایک روایت ابودرداء رضی اللہ عنہ سے اس سند کے ساتھ درج کی ہے۔

قال الطبرانی حدثنا يحيى بن ايوب العلاف حدثنا سعيد بن ابى مریم عن خالد بن يزيد عن سعيد بن ابى هلال عن ابى الدرداء قال: قال رسول الله صلى الله عليه وسلم اكثروا الصلاة على يوم الجمعة فانه يوم مشهود تشهد الملائكة، ليس من عبد يصلى على الا بلغنى صوته حيث كان - قلنا وبعد وفاتك؟ قال: وبعد وفاتي ان الله حرم على الارض ان تاكل اجساد الانبياء -

”ابودرداء نے کہا رسول اللہ ﷺ نے فرمایا: جمعہ والے دن مجھ پر کثرت سے درود پڑھو، یہ ایسا دن ہے جس میں فرشتے حاضر ہوتے ہیں۔ نہیں ہے کوئی آدمی جو مجھ پر درود پڑھتا ہو مگر مجھ تک اس کی آواز پہنچ جاتی ہے وہ جہاں کہیں بھی ہو۔“ ہم نے کہا آپ کی وفات کے بعد بھی تو آپ نے فرمایا: ”میری وفات کے بعد بھی، بے شک اللہ تعالیٰ نے زمین کے اوپر انبیاء کے جسموں کو کھانا حرام کر دیا ہے۔“

یہ روایت درست نہیں۔ امام عراقی فرماتے ہیں:

ان اسنادہ لا یصح - القول البديع فی الصلوة علی

الحبيب الشفيق، ص: ۱۵۹

”بلاشبہ اس کی سند صحیح نہیں۔“

اس کی سند کے صحیح نہ ہونے کی دو وجوہات ہیں۔

①..... سعید بن ابی مریم امر خالد بن یزید کے درمیان انقطاع

[التلخیص الحبیر، ص: ۱۳۲، ۱۳۳]

امام ابن جوزی اس روایت کو الموضوعات، ج: ۲، ص: ۲۳۸، پر نقل کر کے لکھتے ہیں: یہ روایت موضوع ہے۔ اس کی سند میں حسن کا سماع حضرت عبداللہ بن مسعود سے ثابت نہیں۔ نیز کثیر بن شطیر کے متعلق یحییٰ کا قول ہے کہ یہ کچھ بھی نہیں، ابومقابل کے بارے میں ابن مہدی فرماتے ہیں کہ اس سے روایت لینا حلال نہیں۔

اور محمد بن قاسم پر اس حدیث کو گھڑنے کی تہمت لگائی گئی ہے۔ کیوں کہ اسے جھوٹوں اور من گھڑت باتیں بنانے والوں میں ایک نشانی سمجھا جاتا تھا۔ ابوعبداللہ حاکم فرماتے ہیں یہ حدیث گھڑا کرتا تھا۔ اسی طرح کی ایک اور روایت ہے جسے علامہ طاہر پٹنی نے اپنی کتاب تذکرۃ الموضوعات پر نقل کر کے موضوع قرار دیا ہے۔

[ج: ۱، ص: ۹۲]

یہ روایت بذات خود قائلین سماع موتی کے خلاف ہے۔ کیوں کہ اس سے واضح ہوتا ہے کہ اگر قبر کو لپیٹائی کر دی جائے تو میت کا سننا ختم ہو جاتا ہے اور یہ بات ہرگز انہیں گوارا نہیں۔

دلیل سابع:

ہمارے شیخ اور استاد مفتی مبشر احمد ربانی رحمہ اللہ اپنی کتاب ”آپ کے مسائل اور ان کا حل“ میں یہ دلیل پیش کر کے اس کا تجزیہ کرتے ہیں۔

سیدنا ابوالدرداء رضی اللہ عنہ بیان کرتے ہیں کہ رسول اللہ ﷺ نے فرمایا: جمعہ والے دن مجھ پر درود کثرت سے پڑھا کرو کیوں کہ یہ ایسا دن ہے جس میں فرشتے حاضر ہوتے ہیں۔ جو بھی آدمی مجھ پر درود پڑھتا ہے وہ جہاں کہیں ہو اس کی آواز مجھ تک پہنچ جاتی ہے۔ [جلاء الافہام، ق: ۲۳]

مولانا مبشر احمد ربانی رحمہ اللہ اپنی کتاب ”آپ کے مسائل اور ان کا حل“ میں اس دلیل کا تجزیہ یوں فرماتے ہیں:

﴿ان الله وملكته يصلون على النبي يا ايها الذين امنوا

صلوا عليه وسلموا تسليما﴾ [الاحزاب ۵۶: ۳۳]

”بے شک اللہ تعالیٰ اور اس کے فرشتے نبی ﷺ پر صلوٰۃ بھیجتے ہیں اے ایمان والو! تم بھی اس نبی پر صلوٰۃ وسلام بھیجتے رہو۔“


دوسری صورت میں سائل کا مسئلہ ہی حل ہو جاتا ہے کیوں کہ دیگر احادیث سے ثابت ہے کہ آپ کو درود پہنچا دیا جاتا ہے۔
بہر کیف یہ روایت اسنادی لحاظ سے قابل حجت نہیں۔

[آپ کے مسائل: ۱۰۳/۱-۱۰۶]

آخر میں ان کے پیش کردہ دلائل کے متعلق اسی نظریہ کے حامل بریلوی مکتبہ فکر کے امام مولانا احمد رضا صاحب کی عبارت پیش کر کے بات ختم کرتے ہیں، لکھتے ہیں:

بعض جہال بدست یا نیم ملاشہوت پرست یا جھوٹے صوفی باد بدست کہ احادیث صحاح مرفوعہ محکمہ کے مقابل بعض ضعیف قصے یا محتمل واقع یا مشابہ پیش کرتے ہیں، انہیں اتنی عقل نہیں یا قصداً بے عقل بننے ہیں کہ صحیح کے سامنے ضعیف، متعین کے آگے محتمل، محکم کے حضور مشابہ واجب الترتیب ہے۔

[احکام شریعت، ص: ۷۹، مصنفہ احمد رضا خاں طبع بک کارز جہلم]



ہے یعنی سعید بن ابی مریم نے یہ حدیث خالد سے نہیں سنی۔ اس کی وجہ یہ ہے کہ خالد بن یزید ۱۳۹ھ میں فوت ہوئے۔

[تہذیب التہذیب، ج: ۲، ص: ۳۴۲]

گویا کہ سعید، خالد کی وفات کے پانچ سال بعد پیدا ہوا۔ لہذا یہ روایت صحیح کیسے ہو سکتی ہے؟

②..... دوسری علت یہ ہے کہ سعید بن ابی ہلال اور ابوالدرداء کے درمیان بھی انقطاع ہے۔ سعید بن ابی ہلال مصر میں ۷۰ھ میں پیدا ہوئے۔ [تہذیب التہذیب: ۲/۳۴۲]

جب کہ ابودرداء سیدنا عثمان کی خلافت کے آخر میں فوت ہو چکے تھے۔ [تقریب: ۵۲]

لہذا ۷۰ھ میں پیدا ہونے والے آدمی کی ابودرداء سے ملاقات کیسے ہو سکتی ہے؟ وہ تو ان کی پیدائش سے پہلے ہی اس دنیائے فانی سے جا چکے تھے۔

امام صلاح الدین العلائی نے لکھا ہے کہ سعید بن ابی ہلال کی روایت جابر رضی اللہ عنہ سے مرسل ہے۔ [جامع التحصیل: ۲۲۳]

اور جابر رضی اللہ عنہ ان کی روایت مرسل ہے تو جابر رضی اللہ عنہ سے پہلے فوت ہو جانے والی صحابی ابوالدرداء سے ان کی روایت کیسے صحیح ہو سکتی ہے؟ لہذا یہ روایت ضعیف ہے۔ علاوہ ازیں علامہ سخاوی نے القول البدیع، ص: ۱۵۸ میں طبرانی کبیر سے یہ روایت نقل کرتے ہوئے لکھا ہے کہ

واخرجه الطبرانی فی الکبیر بلفظ (اکثروا الصلوة يوم الجمعة فانه يوم مشهود نشهده الملائكة ليس من عبد يصلي على الا بلغتنی صلاته حيث كان۔
[القول البدیع اردو، ص: ۲۸۳، مطبوعہ ضیاء القرآن پبلی

کیشنز لاہور]

”یعنی جلاء الافہام میں اس روایت کے اندر ”بلغتنی صوتہ“ اور القول البدیع میں ”بلغتنی صلوٰۃ“ کے الفاظ ہیں۔“

پہلی دلیل کا مطلب مجھے اس کی آواز پہنچتی ہے اور دوسری کا مطلب یہ ہے کہ مجھے اس کا درود پہنچتا ہے۔

حلم

شیخ عمر فاروق

امام راغب اصفہانی لکھتے ہیں:

لغوی معنی:

”الْحِلْمُ“ کے معنی نفس اور طبیعت پر ایسا ضبط اور کنٹرول رکھنے کے ہیں کہ غیظ و غضب کے موقع پر وہ بھڑک نہ اٹھے۔ [مفردات القرآن] مولانا محمد حفظ الرحمن دہلوی لکھتے ہیں:

کظم غیظ (غصہ پینا) کی ”اعلیٰ قسم“ کا نام حلم ہے۔ یعنی غیظ و غضب کے جوش اور ایسے اسباب کے پیدا ہونے سے جن سے غضب میں بیجاں پیدا ہو اُس پر قابو پانے کا نام ”کظم غیظ“ ہے اور یہی صفت جب نفس انسانی میں ”فطرت“ بن جائے اور وہ عادت مستحکم اور مضبوط ہو جائے تو اُس صفت کو ”حلم“ کہا جاتا ہے۔ گویا کہ کظم غیظ اس فضیلت کی ابتدا کا نام ہے اور حلم اُس ابتدا کی انتہا ہے، یا یوں کہیے کہ جوش غضب کی حالت میں غم و غصہ کو زبردستی دبا نا ”کظم غیظ“ ہے اور اس صفت کا فطری اور طبعی بن جانا ”حلم“ ہے۔ [اخلاق و فلسفہ اخلاق]

اردو زبان میں اس کی وضاحت اس طرح کی جاسکتی ہے کہ جب کسی شخص میں متانت اور بردباری پیدا ہوتی ہے تو وہ اپنے جذبات اور خواہشات کو، زبان و بیان اور طیش و غضب کو قابو میں رکھتا ہے اور وہ دوسروں کی غصہ دلانے والی باتوں کو ٹھنڈے دل و دماغ سے سنتا ہے اور اُن کا جواب مٹھاس اور محبت سے دیتا ہے تو وہ حلیم اور بردبار کہلاتا ہے۔

اخلاقی فضائل:

اللہ تعالیٰ اپنے بندوں کو بہت سے اخلاقی فضائل سے آراستہ دیکھنا چاہتا ہے جیسا کہ صدق و امانت داری، عدل و انصاف، تواضع

و خاکساری، اعتدال و میانہ روی وغیرہ۔ اسی طرح حلم اور بردباری بھی انہی صفات میں سے بہت خوبی کی بات ہے، اور اس صفت کا اظہار تمام و کمال رب کریم کی ذات میں ہوتا ہے اور یہ نام اسماء الحسنیٰ میں سے ہے۔ سید سلیمان ندوی لکھتے ہیں:

اللہ تعالیٰ حلیم ہے:

”حلم کی قدرت سب سے زیادہ اللہ تعالیٰ کو حاصل ہے۔ انتقام لینے کی قدرت کے باوجود وہ اکثر اپنے بندوں کی برائیوں سے چشم پوشی کرتا ہے اور انتقام نہیں لیتا اور اسی لیے اُس نے اپنے آپ کو حلم کے ساتھ متصف کیا ہے اور جہاں جہاں اپنی اس صفت کا اظہار کیا ہے ساتھ ہی اپنے علم اور اپنی بخشش کا بھی ذکر کر دیا ہے تاکہ یہ معلوم ہو کہ اُس کا یہ حلم اُس کے علم کے باوجود صرف اُس کی بخشش کا نتیجہ ہے، فرمایا:

﴿وَاللَّهُ غَفُورٌ حَلِيمٌ﴾ [البقرة: ۲۲۵ - المائدة: ۵: ۱۰۱]

”اور اللہ بخشنے والا بردبار ہے۔“

﴿إِنَّ اللَّهَ غَفُورٌ حَلِيمٌ﴾ [آل عمران: ۳: ۱۵۵]

”بلاشبہ اللہ بخشنے والا بردبار ہے۔“

﴿إِنَّهُ كَانَ حَلِيمًا غَفُورًا﴾

[بنی اسرائیل ۱۷: ۴۴ - فاطر ۳۵: ۴۱]

”بے شک وہ (اللہ) بخشنے والا بردبار ہے۔“

ان سب آیتوں میں اللہ تعالیٰ نے اپنی صفت حلم کے ساتھ اپنی صفت مغفرت کا ذکر کر دیا ہے جس سے معلوم ہوا کہ اُس کی یہ بردباری نعوذ باللہ کسی ضعف یا عدم قدرت کا نتیجہ نہیں بلکہ اُس کی شانِ غفاری کا نتیجہ ہے۔

کئی مقامات پر حلم کے ساتھ اپنی صفت علم کو شامل کیا ہے۔ ارشاد ہوتا ہے:

﴿وَاللّٰهُ عَلِيمٌ حَلِيمٌ﴾ [النساء: ۴: ۱۲]

”اور اللہ جاننے والا بردبار ہے۔“

﴿إِنَّ اللّٰهَ لَعَلِيمٌ حَلِيمٌ﴾ [حج: ۲۲: ۵۹]

”بے شک اللہ جاننے والا بردبار ہے۔“

﴿وَكَانَ اللّٰهُ عَلِيمًا حَلِيمًا﴾ [احزاب: ۳۳: ۵۱]

”اور اللہ جاننے والا بردبار ہے۔“

ان آیتوں سے یہ ظاہر کرنا مقصود ہے کہ وہ انسانوں کی طرح بے جانے بوجھے یا محدود علم کے سبب سے بردباری نہیں کرتا بلکہ پورے علم اور ہر چیز اور ہر نتیجہ سے باخبر ہو کر بردباری فرماتا ہے۔ ایک جگہ اپنی بردباری کے ساتھ اپنی صفت استغنا کا بھی ذکر فرمایا ہے:

﴿وَاللّٰهُ غَنِيٌّ حَلِيمٌ﴾ [البقرة: ۲: ۲۶۳]

”اور اللہ مستغنی اور تحمل والا ہے۔“

یہ صدقہ کے موقع کی آیت ہے اس لیے یہ ظاہر فرمادیا کہ وہ مستغنی اور بردبار ہے۔ غنی یعنی اللہ تعالیٰ تمہارے خرچ کرنے سے بے نیاز ہے، اس کا فائدہ تمہیں ہی پہنچتا ہے۔ اس لیے تمہارا کسی پر احسان نہیں۔ کیوں کہ یہ مال بھی اسی کا عطا کردہ ہے، ”حلیم“ وہ تمہاری خطاؤں سے درگزر کرتا ہے، تم بھی غریب و مساکین کے ساتھ نرمی اور خوش اخلاقی سے پیش آؤ اور اس بات کو پیش نظر رکھو کہ تمہارا رب تمہاری خطاؤں اور غلطیوں سے چشم پوشی فرماتا رہتا ہے۔ اگر تمہارے پاس اُس وقت غریب و مساکین کو دینے کی گنجائش نہ ہو تو انہیں نرمی کے ساتھ سمجھا دو ”اللہ تعالیٰ تمہارا بھلا کرے، پھر کبھی آنا وغیرہ“ اور یہ کلمات اُس صدقہ سے بہتر ہیں، جس کے پیچھے کسی کی دل آزاری ہو۔ [سیرت النبی، ج: ۶: ۶۰]

﴿قَوْلٌ مَّعْرُوفٌ وَمَغْفِرَةٌ خَيْرٌ مِنْ صَدَقَةٍ يَتْبَعُهَا أذى﴾

﴿وَاللّٰهُ غَنِيٌّ حَلِيمٌ﴾ [البقرة: ۲: ۲۶۳]

”نرم بات کہنا اور معاف کر دینا اُس صدقہ سے بہتر ہے جس کے بعد ایذا رسانی ہو اور اللہ تعالیٰ بے نیاز اور بردبار ہے۔“

حلم کے لیے علم کا حصول ضروری ہے:

ظاہر ہے کسی بات کی اہمیت کا احساس اُس وقت پیدا ہوتا ہے جب اُس کے فوائد و ثمرات اور قدر و قیمت کا علم ہو جائے۔ یعنی پہلی بات معرفت ہے، پھر عزم و ارادہ ہے اور اس کے ساتھ مسلسل مشق کہ نفس کسی بات کو بار بار کرنے سے اُس کا عادی اور خوگر ہوتا ہے۔

سب سے زیادہ عقل مند کون؟

سیدنا علیؑ سے ایک مرتبہ عامر بن مرہ زہری نے دریافت کیا، سب سے زیادہ عقل مند کون ہے؟

عامر نے کہا جو جاہل کی بیہودہ گوئی کو ”خاموشی“ کے ذریعہ ختم کر دے، اُس نے قرآن حکیم یہ آیت تلاوت کی:

﴿وَإِذَا خَاطَبَهُمُ الْجَاهِلُونَ قَالُوا سَلَامًا﴾ [الفرقان: ۲۵: ۶۳]

”اور جب اُن سے جاہل خطاب کرتے ہیں تو وہ کہتے ہیں تم کو سلام ہے (یعنی ہم تم سے گفتگو کے لیے معافی چاہتے ہیں۔)“

[اخلاق اور فلسفہ اخلاق]

برائی کا بدلہ بھلائی سے:

برائی کا بدلہ بھلائی سے دینا، یہ وصف اخلاقِ حسنہ کو عادتِ ثانیہ بنا لینے سے وجود میں آتا ہے، قرآن وحدیث میں اس بارے میں خاصی روشنی ملتی ہے۔ رب کریم کا ارشاد ہے:

﴿وَيَذَرُكَ وَنَ بِالْحَسَنَةِ السَّيِّئَةِ أُولَٰئِكَ لَهُمْ عُقْبَى

الدَّارِ﴾ [الرعد: ۱۳: ۲۲]

”(ابرار و صالحین) برائی کو بھلائی سے دفع کرتے ہیں، آخرت کا گھرا نہی لوگوں کے لیے ہے۔“

سیدنا معاذؓ کو رسول اللہ ﷺ اس طرح نصیحت فرماتے ہیں:

”يَا مَعَاذُ! اتَّبِعِ السَّيِّئَةَ الْحَسَنَةَ تَمْحُهَا، وَخَالِقِ

النَّاسَ بِخُلُقٍ حَسَنٍ۔“ [مسند احمد بن حنبل، ج: ۵، ۵۰]

ص: ۲۲۸]

”اے معاذ برائی کے بعد بھلائی کر دو تو تم اُسے مٹا دو گے اور

لوگوں سے خوش خلقی سے پیش آؤ۔“

دعوت و تبلیغ:

لوگوں کو اللہ تعالیٰ کے دین کی طرف بلانا، انہیں اسلام اور ایمان کی دعوت دینا کا عظیم ہے۔ ارشاد ہوتا ہے:

﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنِّي مِنَ الْمُسْلِمِينَ﴾ [حکم السجدہ ۴۱: ۳۳]

”اور اُس شخص کی بات سے اچھی بات اور کس کی ہوگی جس نے اللہ کی طرف بلایا اور (اُس نے خود بھی) نیک عمل کیا اور کہا کہ میں مسلمان ہوں۔“

یہ بڑی ہمت اور مشقت کا کام ہے۔ اس راہ میں لوگوں کی کڑوی کیسلی باتیں سنی پڑتی ہیں اور بسا اوقات جسمانی و روحانی اذیتیں سہنی پڑتی ہیں۔ رب کریم نے اس عظیم کام کو سرانجام دینے میں ایسی زریں نصیحت عطا فرمائی ہے جو داعی الی اللہ کے لیے زور راہ ہے۔ ارشاد ہوتا ہے:

﴿وَلَا تَسْتَوِ الْحَسَنَةُ وَلَا السَّيِّئَةُ ط ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ۝ وَمَا يُلْقُهَا إِلَّا الَّذِينَ صَبَرُوا ۖ وَمَا يُلْقُهَا إِلَّا ذُو حَظٍّ عَظِيمٍ ۝﴾ [حکم السجدہ ۴۱: ۳۴، ۳۵]

”(اے نبی ﷺ) نیکی اور بدی یکساں نہیں ہیں، آپ بدی کو اُس نیکی سے دفع کیجیے جو بہترین ہو، آپ دیکھیں گے کہ آپ کے ساتھ جس کی عداوت پڑی ہوئی تھی وہ جگری دوست بن گیا ہے۔ یہ صفت نصیب نہیں ہوتی مگر اُن لوگوں کو جو صبر کرتے ہیں اور یہ مقام حاصل نہیں ہوتا مگر اُن لوگوں کو جو بڑے نصیب والے ہیں۔“

مولانا عبدالرحمن کیلانی رحمۃ اللہ علیہ لکھتے ہیں:

”بدی کا جواب بدی سے دینے سے دعوت کو نقصان پہنچتا ہے اور بھلائی سے دینے سے دشمن بھی دوست بن جاتا ہے۔ اس آیت میں دعوت الی اللہ کا ایک زریں اصول بیان کیا گیا ہے، پہلے تو یہ بتایا گیا ہے

کہ نیکی اور بدی کبھی ایک جیسے نہیں ہو سکتے اور یہ اس لیے بتایا گیا ہے کہ کفار مکہ دعوت اسلام کو کچلنے کے لیے بدترین ہتھکنڈوں پر اتر آئے تھے۔ مسلمانوں کو یہ سمجھایا جا رہا ہے کہ بدی کا انجام کبھی اچھا نہیں ہو سکتا۔ لہذا داعی الی اللہ کو بدی کا جواب کبھی بدی سے نہ دینا چاہیے، بلکہ اُسے برداشت کرنا چاہیے، اُسے کوئی فوری جواب نہ دینا چاہیے۔

اور اس سے اگلا اقدام یہ ہونا چاہیے کہ مخالف کی بدی کا جواب بھلائی سے دیا جائے۔ اس طرح دشمن خود نادم اور شرمندہ ہوگا اور وہ یہ سوچنے پر مجبور ہو جائے گا کہ میں نے کیا سلوک کیا تھا اور مجھے اس کا جواب کیا مل رہا ہے؟ وہ آپ کے خلوص، خیر خواہی اور راست بازی کا معتقد ہو جائے گا حتیٰ کہ آپ کی مخالفت چھوڑ کر آپ کے ساتھ آ ملے گا اور آپ کا جگری دوست بن جائے گا اور اس کا دوسرا فائدہ یہ ہوگا کہ آپ کی دعوت الی اللہ کی منزل کھوٹی نہیں ہوگی بلکہ اس میں مزید پیش رفت ہو جائے گی اور اگر آپ برائی کا جواب برائی سے دیں گے تو پھر اُدھر سے مزید برائی اٹھے گی۔ اس طرح ایک تو مخالفت پہلے سے بھی بڑھ جائے گی، دوسرے تمہارا اصل مقصد فوت ہو جائے گا اور دعوت الی اللہ کو ناقابل تلافی نقصان پہنچ جائے گا۔ [تیسر القرآن، ج: ۴]

قوت برداشت:

اسلام نے ظلم اور زیادتی کا بدلہ لینے کی اجازت دی ہے مگر اسی قدر جس قدر کسی پر ظلم یا زیادتی ہوئی ہے، اور معاف کر دینے والے اور صلح کی طرف قدم بڑھانے والے کے لیے اجر عظیم کی نوید ہے۔ ارشاد ہوتا ہے:

﴿وَجَزَاءُ سَيِّئَةٍ سَيِّئَةٌ مِّثْلُهَا ۚ فَمَنْ عَفَا وَأَصْلَحَ فَأَجْرُهُ عَلَى اللَّهِ ۚ إِنَّهُ لَا يُحِبُّ الظَّالِمِينَ﴾ [الشوریٰ ۴۲: ۴۰]

”برائی کا بدلہ ویسی ہی برائی ہے، پھر جو کوئی معاف کر دے اور اصلاح کرے تو اُس کا اجر اللہ کے ذمہ ہے۔ (یاد رکھو) اللہ ظالموں کو پسند نہیں کرتا۔“

یعنی اگر کوئی برائی اور زیادتی کا بدلہ لینا چاہے تو اتنا ہی لے جتنی اُس پر زیادتی ہوئی ہے اور اگر اُس کے معاف کر دینے سے آپس میں صلح

ہو سکتی ہو یا بگڑے ہوئے حالات سنور سکتے ہوں اور حالات کے بہتر ہو جانے کی بنا پر معاف کر دے تو اُس کا اجر اللہ کے ذمہ ہوگا۔

[تیسرا قرآن]

حلم و ضبط کی عملی تفسیر:

اس آیہ مبارکہ کی عملی تفسیر ہم سیرت طیبہ میں مشاہدہ کرتے ہیں۔ غور کیجیے کہ رسول اللہ ﷺ نے دعوت اسلام کا آغاز فرمایا تو قریش مکہ نے آپ ﷺ کو اور آپ پر ایمان لانے والے مسلمانوں کو ہر طرح کی اذیتیں پہنچائیں۔ دکھوں اور تکلیفوں میں مبتلا کیا، کبھی معاشرتی مقاطعہ کیا کہ وہ شعب ابی طالب میں محصور ہونے پر مجبور ہو گئے اور کبھی ظلم و ستم کی انتہا پر انہوں نے ملک حبشہ میں جا کر پناہ لی اور بالآخر انہیں مادر وطن مکہ مکرمہ چھوڑنا پڑا اور مدینہ منورہ ہجرت کی۔ جب اللہ تعالیٰ نے فتح مکہ سے آپ ﷺ کو سرخرو فرمایا تو آپ اہل مکہ سے گزشتہ زیادتیوں کا انتقام لے سکتے تھے مگر اللہ تعالیٰ نے آپ ﷺ کو ضبط و تحمل، نرم خوئی اور نرم دلی خا کساری اور فروتنی، عاجزی و خا کساری ایسی صفات سے نوازا تھا۔

﴿فَبِمَا رَحْمَةٍ مِنَ اللَّهِ لِنْتَ لَهُمْ﴾ [آل عمران ۱۵۹]

”اللہ تعالیٰ کی رحمت کے باعث آپ ان پر نرم دل ہیں۔“

آپ ﷺ نے مشرکین مکہ میں خاص طور پر قریش کی طرف خطاب کرتے ہوئے پوچھا:

”يَا مَعْشَرَ قُرَيْشٍ! مَا تَرَوْنَ آتِي فَاعِلٍ فِيكُمْ؟ قَالُوا خَيْرًا، أَخْ كَرِيمٌ، وَابْنُ أَخْ كَرِيمٍ، قَالَ لَا تَثْرِيْبَ عَلَيْكُمُ الْيَوْمَ، اذْهَبُوا فَاَنْتُمْ الطُّلُقَاءُ۔“

”اے گروہ قریش! تم لوگوں کا پھر میرے بارے میں کیا خیال ہے، میں تم لوگوں کے ساتھ کیا سلوک کرنے والا ہوں، (قریش) کہنے لگے خیریت کا، کہ آپ شریف بھائی ہیں اور شریف برادر زادہ ہیں۔ آپ ﷺ نے فرمایا: آج تم پر کچھ الزام نہیں، جاؤ تم سب آزاد ہو۔ (اللہ اکبر!)“

[سیرت النبی، شبلی نعمانی، ج: ۱]

پھر غور کیجیے طائف میں رسول اللہ ﷺ وعظ اور تبلیغ کے لیے تشریف لے گئے، وہاں کے باشندوں نے آپ ﷺ پر پتھر پھینکے کہ جسم اقدس لہو سے تر بہ تر ہو گیا۔ پھر بھی یہی فرمایا کہ میں ان لوگوں کی ہلاکت نہیں چاہتا۔ کیوں کہ یہ ایمان نہیں لاتے تو امید ہے کہ ان کی اولاد مسلمان ہو جائے گی۔ [رحمۃ للعالمین، قاضی سلمان منصور پوری]

اہل طائف کی قسمت کو پلٹتے پھر تاریخ نے دیکھا آپ ﷺ کی حلم اور بردباری اور لوگوں کے ناروا سلوک کے مقابلے میں اُن کے لیے ہدایت و مغفرت کی دعا کرنا رنگ لایا اور یہ لوگ آپ ﷺ کی خدمت میں حاضر ہو کر مشرف باسلام ہوئے۔

آپ ﷺ کے عزم و استقامت اور حلم و بردباری کے متعدد واقعات ہیں، اور آپ ﷺ کی حیات طیبہ قرآن حکیم کی جیتی جاگتی تصویر ہے۔ قرآن اعلان کرتا ہے:

﴿وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ﴾

[الشوریٰ ۴۲: ۴۳]

”جو شخص صبر سے کام لے اور (لوگوں سے) درگزر کرے یقیناً یہ بڑی اولوالعزمی کے اعمال میں سے ہے۔“

اور اس بات کی رسول اللہ ﷺ کو خاص طور سے نصیحت کی گئی، ارشاد ہوتا ہے:

﴿فَاصْبِرْ كَمَا صَبَرَ أُولُوا الْعُرْمِ مِنَ الرُّسُلِ وَلَا تَسْتَعْجِلْ لَهُمْ ط﴾ [الاحقاف ۴۶: ۳۵]

”[پس اے نبی ﷺ] صبر کیجیے جس طرح اولوالعزم رسولوں نے صبر کیا ہے اور اُن کے معاملے میں جلدی نہ کیجیے۔“

اولوالعزم انبیاء کون کون سے ہیں؟ ویسے تو سب انبیاء ہی اولوالعزم ہوتے ہیں تاہم عرف عام میں پانچ ہیں: سیدنا نوح علیہ السلام، سیدنا ابراہیم علیہ السلام، سیدنا موسیٰ علیہ السلام اور خاتم النبیین سیدنا محمد رسول اللہ ﷺ۔ آپ یہ چاہتے تھے کہ یا تو کفار مکہ ایمان لے آئیں یا پھر اللہ اُن پر عذاب نازل کر دے جس کا یہ ہر وقت مطالبہ کرتے رہتے ہیں۔ اللہ تعالیٰ نے جواب میں فرمایا کہ دیکھ لو اولوالعزم انبیاء نے کتنی مدت اپنے


نصیحت کے لیے) درخواست کی تو آپ ﷺ نے (ہر بار یہی) فرمایا ”غصہ نہ کیا کرو۔“

طیب اعظم محمد رسول اللہ ﷺ نے اُس شخص کے چہرے مہرے سے اندازہ لگایا ہوگا کہ اس میں بہت سی خوبیاں ہیں مگر سخت مزاجی سے یہ بڑے خسارے میں ہے اور اگر یہ اپنے غصے پر ضبط کرے تو یقیناً یہ شخص کندن (سونا) بن جائے گا۔ چنانچہ بار بار اُسے ایک ہی بات کی نصیحت فرمائی۔

آخر میں رسول اللہ ﷺ کی اس دعا کو حرز جاں بنائیے:

اَللّٰهُمَّ اَغْنِنِيْ بِالْعِلْمِ وَزَيِّنِيْ بِالْحِلْمِ وَاكْرِمْنِيْ بِالتَّقْوٰى وَجَمِّلْنِيْ بِالْعَافِيَةِ - [اسلامی وظائف، عبدالسلام بستوی]

”اے اللہ! مجھے علم سے مالا مال فرما دیجئے۔ حلم (بردباری) سے زینت دیجئے، تقویٰ سے سرفرازی عطا کیجیے اور عافیت (صحت) سے آراستہ فرمائیے۔“



ضرورتِ رشتہ

①..... لڑکا عمر ۱۹ سال، تعلیم ایف۔ اے، کے لیے دینی اور دنیاوی تعلیم سے آراستہ اہل حدیث، شریف گھرانے سے لڑکی کا رشتہ درکار ہے۔

②..... خود مختار، شادی شدہ، بیوی بچے موجود، صاحب روزگار کو عقد ثانی کے لیے دینی و دنیاوی تعلیم سے آراستہ صرف اہل حدیث مسلک سے وابستہ گھرانے سے رشتہ درکار ہے۔ ذات پات کی قید نہیں۔

برائے رابطہ

محمد اخلاق، گلشن راوی لاہور

فون نمبر: 0333-4209306

مخالفوں کی ایذا رسانیوں پر صبر کیا تھا۔ لہذا آپ ﷺ کو بھی اس معاملے میں جلدی نہ کرنا چاہیے اور صبر و برداشت سے کام لینا چاہیے۔

[تیسرا قرآن]

صبر پر رب کریم نے لازوال اجر رکھا ہے۔

﴿اِنَّمَا يُوقَى الصَّبْرُ اَجْرُهُمْ بِغَيْرِ حِسَابٍ﴾

[الزمر ۳۹: ۱۰]

”بلاشبہ صبر کرنے والوں کو ان کا اجر (یوم جزا و جزا) بے حساب دیا جائے گا۔“

اور کہیں لوگوں سے درگزر کرنے والوں کو محسنین کے زمرہ میں شامل کیا گیا ہے:

﴿وَالْكٰظِمِيْنَ الْغَيْظَ وَالْعَافِيْنَ عَنِ النَّاسِ ط وَاللّٰهُ يُحِبُّ

الْمُحْسِنِيْنَ﴾ [آل عمران ۳: ۱۳۴]

”جو غصے کو پی جاتے ہیں اور دوسروں کے قصور معاف کر دیتے ہیں ایسے نیک لوگ اللہ کو بہت پسند ہیں (یہ محسنین میں شامل ہیں۔)“

ان احادیث مبارکہ پر بھی غور کرتے جائیے، رسول اللہ ﷺ نے فرمایا:

”لَيْسَ الشَّدِيْدُ بِالصَّوْعَةِ، اِنَّمَا الشَّدِيْدُ الَّذِي يَمْلِكُ نَفْسَهُ عِنْدَ الْغَضَبِ -“

یعنی ”پہلوان وہ نہیں ہے جو کسی کو پچھاڑ دے (حقیقت میں) پہلوان وہ ہے جو غصے کے وقت اپنے نفس کو قابو میں رکھے۔“

غور کیجیے! غصہ بہت سی ندامتوں اور حسرتوں، مایوسیوں اور ناکامیوں کا ذریعہ بنتا ہے، اس پر ضبط اور کنٹرول کرنا بہت سی راحتوں اور امیدوں، مسرتوں اور شادمانیوں کو لاتا ہے اور جب مسلسل اور پیہم غصہ پر کنٹرول کرنے کی عادت بن جائے تو وہ عادت حلم میں ڈھل جاتی ہے۔ ایک شخص رسول اللہ ﷺ کی خدمت میں حاضر ہوا اور عرض کرنے لگا کہ مجھے کوئی نصیحت فرمائیے، آپ ﷺ نے فرمایا:

”لَا تَغْضَبْ“ غصہ نہ کیا کرو۔ اُس شخص نے کئی بار (مزید

وطن کی سلامتی اور سیکولر نظام کے سدباب کے لیے ملکی یک جہتی کو نسل کو منظم کرنے کی ضرورت

عطا محمد جنجوعہ

بحالی کی تحریک کو متحرک کیا۔ عوام نے پر امن تحریک کا ساتھ دیا۔ لیکن شریعت عناصر نے لڑکیوں کے سکولوں کو دھماکہ سے اڑا دیا، سرکاری رہائش گاہوں پر قبضہ کرنا شروع کر دیا۔ حکومتی اہل کاروں کو اغوا کیا۔ جب یہ تصادم شدت اختیار کر گیا تو حکومت سرحد اور تحریک نفاذ شریعت کے مابین نظام عدل معاہدہ طے پایا جسے پارلیمنٹ نے منظور کیا اور صدر نے دستخط کر دیئے۔ اہل سوات میں مسرت کی لہر دوڑ گئی عوام میں مٹھائیاں تقسیم ہوئیں جب کہ مغربی میڈیا نے معاہدہ کے خلاف واویلا مچایا۔ اس دوران شریعت پسندوں نے آٹافانابوئیر اور دیر پر قبضہ کر لیا۔ حکومتی رٹ کو چیلنج کر دیا مزید برآں بزرگ رحمان بابا کی قبر کی بے حرمتی کی گئی۔

شریعت کے نفاذ میں بلاشبہ صوفی مخلص اور ان کی تحریک پر امن تھی۔ تاہم منگورہ ہزاروں کے مجمع میں انھوں نے جو خطاب کیا کہ جمہوریت کفر ہے۔ سپریم وہائی کورٹس غیر شرعی ہیں۔ جج، وکیل اور جمہوری علماء آئین کے باغی ہیں۔ میڈیا نے صوفی کے اس خطاب کو خوب کورتج دی تو عوام میں چہ گوئیاں شروع ہو گئیں۔ البتہ یہ قابل غور پہلو ہے۔ جمہوری نظام سے متعلق اُن کا بیان کس قدر حقیقت پر مبنی ہے یا نہیں اس بحث سے قطع نظر اس نازک موقع پر اُن کا فرض منصبی تھا کہ نظام عدل معاہدہ میں حائل رکاوٹوں کا سدباب کرنے اور وادی سوات میں شرعی عدل کو مؤثر بنانے میں اہم کردار ادا کرتے تاکہ اس کے مثبت اثرات پاکستان کے دوسرے علاقوں میں ظاہر ہوتے۔

چوں کہ پاکستان جمہوری نظام کی بدولت معرض وجود میں آیا۔ آمرانہ نظام کی نسبت جمہوری نظام میں آزادی رائے کو اہم حیثیت حاصل ہے۔ آئین پاکستان میں درج ہے کہ کوئی قانون کتاب وسنت

نیو افواج افغانستان اور عراق پر قابض ہیں لیکن طویل عرصہ گزرنے کے باوجود وہ مقامی مزاحمت کو ختم نہیں کر سکیں۔ چنانچہ امریکا بادل خواستہ ایک طرف طالبان سے امن مذاکرات کرنے پر مجبور ہو رہا ہے۔ دوسری طرف مسلمانوں کو آپس میں لڑنے کی سازش پر عمل پیرا بھی ہے۔

مصر، ترکی اور پاکستان کی تاریخ شاہد ہے کہ صہیونی چیلے مذہبی و سیاسی جماعتوں میں گھس کر اہم نوعیت کے فیصلوں پر اثر انداز ہوتے، معروف لیڈروں کا دست و بازو بن کر اشتعال انگیز بیان دلاتے، مظاہروں اور لانگ مارچ کے ذریعے لبرل حکومتیں تبدیل کراتے اور پھر فوجی آمر مسلط کر دیتے ہیں۔ مزید برآں شریعت پسند مجرموں کو ڈالرتھا کر سنگین نوعیت کے اقدام کراتے ہیں جب تشدد کے واقعات میں اضافہ ہو جاتا ہے تو حکومت کو مجبوراً فوجی آپریشن کرنا پڑ جاتا ہے۔ صہیونی تنظیم کی اس طرح کی گھناؤنی وارداتوں سے عوام اور فوج میں نفرت کی خلیج میں اضافہ ہونا ناگزیر ہو جاتا ہے۔

سوات کے روحانی راہنما صوفی محمد کا تجزیہ تھا کہ الیکشن کے ذریعے قرآن وسنت کا نفاذ ناممکن ہے اس لیے وہ معاشرہ اور حکومتی معاملات میں پر امن تحریک کے ذریعے شریعت محمدی کے نفاذ کے داعی تھے۔ اس وجہ سے علاقے میں اُن کو عزت و قدر کی نگاہ سے دیکھا جاتا تھا۔ امریکیوں نے افغانستان پر حملہ کیا تو صوفی محمد نے جہاد کا اعلان کر دیا۔ طالبان کے منع کرنے کے باوجود وہ ہزاروں ساتھیوں سمیت افغانستان گئے۔ خود گرفتار ہو گئے کچھ ساتھی بمباری میں شہید ہو گئے۔ باقی ماندہ جیل کی صعوبتیں جھیل کر وطن واپس آئے۔

صوفی محمد نے رہائی پانے کے بعد سوات میں شرعی نظام عدل کی

کردار ادا کیا۔ بزرگوں کی قبر کی بے حرمتی بھی یقیناً انہی کی کارستانی ہے تاکہ بریلوی دیوبندی تصادم کا فتنہ جنم لے۔ اور بریلوی مکتبہ فکر کے مشائخ کرام جو روحانی تعلیم و تزکیہ میں مگن ہیں وہ اپنے فرض منصبی سے غافل ہو کر مذہبی تصادم میں الجھ جائیں تاکہ دوسری جماعتوں کی طرح اپنے قیمتی راہ نماؤں اور بے لوث کارکنوں کی صلاحیتوں سے محروم ہو جائیں۔ چنانچہ جمعیت علماء پاکستان کے قائدین سے توقع ہے کہ جس طرح انہوں نے تحریک پاکستان میں نمایاں کردار ادا کیا اسی طرح وطن عزیز کی یک جہتی و سلامتی اور طاغوتی فوجوں کے انخلا میں قائدانہ کردار ادا کریں گے۔

افغانستان اور پاکستان کے شمالی علاقہ جات میں امریکی جنگ دہشت گردی کے خلاف نہیں اسلام کے خلاف صہیونی جنگ ہے۔ صہیونی تھنک ٹینک قطعاً نہیں چاہتے کہ دنیا کے کسی علاقہ میں خالق کائنات کے قوانین کا نفاذ ہو۔ صہیونی سیکولر نظام کے داعی ہیں۔ سیکولر نظریہ کیا ہے؟

”اگر کوئی خدا کو ماننا چاہتا ہے تو اپنی پرائیویٹ زندگی میں مان لے لیکن اُس خدا کو یہ حق نہیں کہ وہ معاشرے اور ریاست کے اجتماعی امور میں مداخلت کرے۔“

صہیونی مفکرین نے یورپ اور امریکا کو سیکولر نظام میں ڈھال دیا۔ یورپی اقوام نے نوآبادیاتی دور میں مسلم دنیا میں رائج شرعی عدالتی معاشی معاشرتی اور تعلیمی نظام درہم برہم کر دیا۔ دینی مدارس کو بند کر دیا اور عدالتوں میں عوامی قانون نافذ کیا۔ پرائیویٹ زندگی میں عیسائی مذہب کے فروغ کے لیے عیسائی مشنریوں کی سرپرستی کی۔ صلیبی افواج افغانستان اور پاکستان کے شمالی علاقہ جات پر قابض نہ ہو سکیں اس لیے یہ علاقہ صہیونی پہنچ میں نہ ڈھل سکا۔

طالبان نے افغانستان پر قابض ہو کر شرعی قانون نافذ کیا تو صہیونی ورلڈ آرڈر کو دھچکا لگا۔ جنہوں نے نائن الیون کا ڈرامہ رچا کر طالبان کے شرعی نظام کا خاتمہ کر دیا۔ نام نہاد دہشت گردی کے خاتمہ کی آڑ میں وانا، وزیرستان، باجوڑ میں امریکی حکومت کے ایما پر پاک فوج نے آپریشن کیا۔ آج کل سوات میں فوجی آپریشن جاری ہے۔

کے منافی نہیں بنایا جائے گا۔ انہی وجوہات کی بنا پر اکثر علماء دانش ور جمہوری نظام کے شیدائی ہیں اور وہ انتخابی عمل میں شریک ہو کر آئینی طریقہ سے شرعی نظام کے لیے کوشاں ہیں۔ مزید برآں اقوام متحدہ کے رکن ممالک اپنی ریاستوں میں جمہوری نظام نافذ کرنے کے پابند ہیں۔

مذکورہ حالات میں صوفی محمد کا جمہوریت پر کفر کا فتویٰ لگانا سراسر غیر دانش مندانہ فعل تھا۔ یہی وجہ ہے کہ پاکستان کے اعتدال پسند طبقہ میں بھی صوفی محمد کی مقبولیت کا گراف گر گیا۔ حکومت اسی موقع کے انتظار میں تھی اور شریعت پر ہندوں کے خلاف فوجی آپریشن شروع ہوا تو اکثر کالم نگار، سیاسی لیڈر اور جمہوری علماء نے اعلانیہ طور پر آپریشن کی مخالفت نہیں کی۔ کسی سول سوسائٹی یا جماعت نے آپریشن کے رد عمل میں مظاہرہ نہیں کیا کیوں؟

عراق پر امریکی حملہ سے قبل اکثر ممالک میں مظاہرے ہوئے لاکھوں افراد نے لانگ مارچ میں شمولیت کی لیکن امریکی حملوں کے دوران کسی ملک میں امریکا کے خلاف قابل ذکر جلوس نہیں نکلا۔ چونکہ پاکستان میں عدلیہ کی آزادی اور چوہدری افتخار کی بحالی کے لیے طویل المیعاد جلوس نکلتے رہے عوام نے مظاہروں اور لانگ مارچ میں بھرپور شرکت کر کے دل کی بھڑاس نکال لی یہی وجہ ہے سوات آپریشن بند کرنے کے لیے کسی تنظیم یا سوسائٹی نے مظاہروں کا اہتمام نہیں کیا اگر کسی نے کیا ہے تو اُسے پذیرائی نہیں مل سکی۔ تحریک نظام مصطفیٰ کے تیس سال بعد عدلیہ کی آزادی کی تحریک نمودار ہوئی لہذا عوام کا مستقبل قریب میں دوبارہ سڑکوں پر نکلتا مشکل اور پیچیدہ امر ہے۔

تاریخی حقائق کی روشنی میں دینی جماعتوں کے لیے لمحہ فکر یہ ہے کہ وہ آستین میں چھپے ہوئے منافقوں کو پہچانیں۔ کسی کے اکسانے پر انتہائی سنگین قدم نہ اٹھائیں بے محل بیان بازی سے گریز کریں۔ اور جماعت کے دیرینہ مخلص ساتھیوں کے مشورہ سے تحریکی لائحہ عمل اختیار کریں۔

اسلام میں میت کو تکلیف پہنچانا، اُن کی بے حرمتی کرنا اسی طرح گناہ ہے جس طرح زندہ کو۔ اس لیے کسی مسلم تنظیم پر شک نہیں کیا جاسکتا۔ صہیونی ایجنسی نے ماضی میں شیعہ سنی فساد بھڑکانے میں گھناؤنا

یگی خان دور میں ۷۰-۱۹۶۹ء میں والی سوات گل جہاں زیب نے آخری ریاست سوات کا الحاق پاکستان کے ساتھ کیا۔ الحاق معاہدہ میں درج تھا کہ صوبوں سے ریاست سوات میں قرآن و سنت کا جو شرعی نظام نافذ چلا آ رہا ہے وہ پاکستان کے ساتھ الحاق کے باوجود ریاست سوات میں مسلسل نافذ رکھا جائے گا۔ سلیم سیف اللہ خان جو پاکستان مسلم لیگ کے مرکزی راہ نما اور سابق وفاقی وزیر انور سیف اللہ خان کے بھائی ہیں، کے مطابق پاکستان کے ساتھ الحاق تک سوات میں جرائم نہ ہونے کے برابر تھے۔

قتل کی واردات تو ڈھونڈے سے بھی نہ ملتی تھی۔ صدیوں سے غیر منقسم ہندوستان اور دوسرے ممالک کے سیاح سوات آیا جایا کرتے تھے۔ سوات میں ہر ایک کی جان و مال محفوظ تھی۔ سوات کے والی انکم ٹیکس کی بجائے اسلامی نظام کے مطابق سالانہ اڑھائی فی صد زکوٰۃ اور باغات کی پیداوار کا دسواں حصہ (عشر) وصول کرتے تھے۔ اس آمدن سے ریاست سوات میں سڑکیں، مل اور دوسری مقامی ضروریات کا انفراسٹرکچر بنایا جاتا تھا۔ لوگ خوش حال تھے۔ والی ریاست سوات کے دور میں نہ صرف لڑکوں کے بلکہ لڑکیوں کے سکول بطریق احسن کام کیا کرتے تھے۔ کوئی انتہا پسند دہشت گرد نہیں تھا مگر آہستہ آہستہ انگریز کا قانون نافذ ہونے سے جب وہاں کے لوگوں کو پاکستان کے باقی حصوں کی طرح انصاف ملنا مشکل ہو گیا تو نا انصافی کے شکار سوات کے لوگوں نے قانون ہاتھ میں لینا شروع کر دیا۔ سلیم سیف اللہ خان نے سوات معاہدے پر حکومت پاکستان کے عہدیداروں، تحریک نفاذ شریعت محمدی کے لیڈروں کو مبارک باد دی اور توقع ظاہر کی کہ والی ریاست کے دور کا حقیقی اسلامی و شرعی نظام افہام و تفہیم کے ساتھ دوبارہ سوات میں رائج کر دیا جائے گا۔

[روزنامہ ”جنگ“ لاہور، سیاسی ایڈیشن ۲۰۰۹-۲۰۱۹ء]

جامعہ حفصہ میں زلزلہ متاثرین شمالی علاقہ جات کی طالبات زیر تعلیم تھیں۔ صہیونی ایجنٹوں نے اول مسجد کی انتظامیہ کو سبزاغ دکھا کر عملی

امریکا، بھارت اور اسرائیل میں خواہ کسی داخلی پالیسی کے رد عمل میں دہشت گردی کی واردات ہو تو وہ آناً فاناً کسی مسلم تنظیم پر الزام عائد کر دیتے ہیں۔ پاکستان میں معاملہ اس کے برعکس ہے۔ پاک فوج کے مقابلے میں مارے جانے والے کی میتوں سے ہندو ہونے کا ثبوت مل جائے، اور ان سے پکڑے جانے والا اسلحہ امریکی ساخت کا ہو اس کے باوجود حکومت پاکستان میڈیا پر اس کا اظہار کرنے سے ڈرتی ہے۔ مسلم دنیا کے بارے امریکی حکومت کا رویہ منافقانہ رہا ہے۔ حزب اقتدار اور حزب اختلاف کے ساتھ بدستور رابطہ رکھتا ہے۔ مثلاً طالبان کو شکست دینے کے لیے شمالی اتحاد کو ساتھ ملایا۔ اسی طرح سوات میں مجرم پیشہ ایجنٹوں کو تحریک بی کارروائیوں پر اکساتا ہے۔ دوسری طرف حکومت کو ڈالر دے کر آپریشن پر مجبور کیا جا رہا ہے۔

غور طلب پہلو یہ ہے کہ اگر یہ پاکستان کی سلامتی کی جنگ ہے تو پھر امریکا و یورپ سے ڈالروں کی بھیک کیوں مانگی جاتی ہے؟ شدت پسندوں کو پکڑ کر امریکا کے حوالے کیوں کیا گیا؟

امریکی فوج عراق اور افغانستان میں مزاحمت کاروں سے لڑ رہی ہے۔ لیکن پاکستان میں پاک فوج یہ خدمت سرانجام دے رہی ہے۔ درحقیقت امریکا نے پاکستان میں قبائلیوں اور فوج کو الجھا دیا ہے تاکہ حکومت پاکستان اور قبائلی مسلمان پہلے کی طرح افغان مجاہدین کی عملی حمایت نہ کر سکیں۔

وادی سوات کا سرسبز و شاداب پہاڑی علاقہ اپنی خوبصورتی کی وجہ سے سیاحوں کی آمد و رفت کا مرکز تھا۔ اہل سوات مہمانوں کے ساتھ خوش اسلوبی سے پیش آتے تھے۔ معاشرہ میں عورتوں کو عزت و مقام حاصل تھا لیکن آزاد نہ نقل و حرکت کا رواج نہ تھا۔ سوات امن و امان اور خوشحالی کے لحاظ سے بے نظیر خطہ تھا۔ شرعی نظام کی وجہ سے شہریوں کی عزت، جان اور مال محفوظ تھا۔ صحافی حنیف خالد نے سرحد کی معروف شخصیت کے حوالے سے یہ وضاحت کی ہے۔

ریاست سوات ایوبی دور میں خود مختار ریاست تھی۔ ایوب خان نے امب چترال دیر کی ریاستوں کا الحاق پاکستان کے ساتھ کر لیا تھا۔

دی جاسکتی تھی تاکہ وطن میں خانہ جنگی اور کثیر آبادی کو گھروں سے بے دخل کرنے کی نوبت ہی نہ آتی۔

اہل سوات کا قصور کیا ہے؟ انھوں نے سیکولر نظام کو ٹھکرا کر شرعی نظام عدل کا مطالبہ کرتے ہیں۔ وہ امر بالمعروف کی دعوت دینے کے لیے تبلیغی جماعت میں بھرپور حصہ لیتے ہیں۔ باہمی تنازعات کے فیصلوں کے لیے قاضیوں کو ترجیح دیتے ہیں۔ انھوں نے اپنی عورتوں کو الیکشن میں حصہ لینے پر قدغن لگا رکھی ہے حتیٰ کہ بعض مقامات پر وہ ووٹ کا حق استعمال کرنے سے محروم ہیں۔ پاکستان کے شمالی علاقہ جات کو اس جرم کی سزا دی جا رہی ہے کہ اُن کے آباؤ اجداد نے برطانوی فوج کو ہلاک کیا۔ روسی فوج سے مقابلے کے لیے افغانیوں سے تعاون کیا۔ پاک فوج سے مل کر مظفر آباد کشمیر کو آزاد کرانے میں اہم کردار ادا کیا۔ امریکا نے افغانستان پر حملہ کیا تو قبائلی عوام امریکا کے خلاف جہاد کرنے کے لیے افغانستان کیوں گئے۔ سوات، فائٹا کے یہ وہ ناقابل معافی جرائم ہیں جن کی بنا پر صہیونی چیلے پے در پے بمباری کر کے اُن کو نقل مکانی پر مجبور کر رہے ہیں۔

قومی و مذہبی حمیت کی حامل آبادی کو سیکولر نظام میں تبدیل کرنا مقصود ہو تو صہیونی تھنک ٹینک بہانہ تراش کر اس علاقہ پر بمباری کراتے ہیں۔ جس سے نجی و سرکاری عمارتیں ملے کا ڈھیر بن جاتی ہیں۔ اس ریاست کا سیاسی، معاشی، معاشرتی و تعلیمی نظام درہم برہم کر دیا جاتا ہے۔ اقوام متحدہ کی ذیلی این جی اوز متحرک ہو جاتی ہیں جو ان کو بنیادی ضروریات فراہم کرنے کے ساتھ ساتھ سیکولر ماحول میں اُن کی برین واشنگ کرتی ہیں۔

باجوڑ، سوات کے بعد وزیرستان و دیگر علاقوں سے آبادی کے انخلا کا عمل جاری ہے۔ کیمپوں میں محصور یہ لوگ کب گھروں میں واپس جائیں گے؟

اہل مغرب نے عربوں کے سینہ میں اسرائیل کا تیر پیوست کیا اسی طرح امریکا پاکستان کے بلند تر علاقہ گلگت، سکردو و بلتستان میں اسماعیلیہ اسٹیٹ قائم کرنا چاہتا ہے تاکہ وسطی و جنوبی ایشیا کے ممالک اس کے مطیع

کارروائی پر اکسایا۔ مشرف حکومت نے جس کو جواز بنا کر چار ہزار سے زیادہ طالبات کو فاسفورس بمبوں سے جلا کر بھسم کر دیا۔ اسی طرح صہیونی چیلوں نے سوات کے چند مجرم پیشہ افراد کو ساتھ ملا کر حکومتی رٹ کو چیلنج کر دیا۔ تحریک کے حامیوں اور مخالفوں کی صفوں میں گھسے ہوئے چیلوں نے معاہدہ کو سبوتاژ کر دیا۔ حکومت نے گرینڈ آپریشن کا اعلان کر کے شہریوں کو ترک سکونت پر مجبور کر دیا۔ سوات، دیر اور بونیر سے ۲۵ سے ۳۰ لاکھ کے درمیان لوگ بے گھر ہو چکے ہیں۔ وہ ہنستے بستے گھروں، اہلبہاتی فصلوں، پکی فصلوں اور سرسبز پہاڑوں کو چھوڑ کر مردان، پشاور اور نوشہرہ کیمپوں میں قیام پذیر ہیں۔ جنہوں نے زندگی بھر گرم ہوا کا جھونکا نہیں دیکھا تھا اب وہ گرم لو کے تھپیڑوں کی زد میں ہیں۔ وہ بچی سڑکوں پر رہ رہے ہیں۔ لاکھوں روپوں میں باغ نیلام کرنے والے لائن میں کھڑے ابلے چالوں کے لیے دھکے کھا رہے ہیں۔

دنیا کے بیشتر ممالک میں مذہبی و لسانی بنیاد پر آزادی کی تحریکیں سرگرم عمل ہیں۔ عسکریت پسند طبقہ نے حکومت کے خلاف تخریبی کارروائیاں کیں انھوں نے پولیس سٹیشنوں، ایئر پورٹ اور فوجی چھاونیوں پر فدا کی حملے کیے۔ بار بار ایسا ہوا کہ وہ کہرام مچا کہ زندہ بچ نکلنے میں کامیاب اور مقامی آبادی میں روپوش ہو گئے۔

اس دوران یہ تو ضرور ہوا کہ پولیس نے مشکوک مکان کا محاصرہ کر لیا۔ حریت پسندوں کے ساتھ گھر کے مکین بھی ہلاک ہو گئے۔ لیکن ایسا نہیں ہوا کہ فضائیہ نے فدائین کے تعاقب میں مشکوک گاؤں یا شہر پر فضائی بمباری کی ہو یا فوج نے چند شر پسندوں کو گرفتار یا سزا دینے کی خاطر لاکھوں لوگوں کو انخلا کا الٹی میٹم دیا ہو۔ مؤرخین کے نزدیک اپنے ہی وطن میں کثیر آبادی کا انخلا تاریخ کا انوکھا واقعہ ہے۔ حریف ممالک ایک دوسرے کی سرحدوں میں جاسوس بھیج کر حساس اداروں کی حرکات و سکنات اور معلومات تک رسائی حاصل کر سکتے ہیں۔ خفیہ نمائندے اپنے ملک میں بغیر اجازت لاؤڈ سپیکر استعمال کرنے والوں کی نشان دہی کر سکتے ہیں۔ اس قسم کے خفیہ ادارے سوات میں دہشت گردی میں ملوث افراد کا ابتداء میں ہی تعاقب کر سکتے تھے اور اُن کو عبرت ناک سزا


رہیں۔ اس لیے وہ نئی ریاست کو درپیش ممکنہ مزاحمت کے سدباب کے لیے گرد و نواح کے علاقوں کو غیر مسلح کرنا چاہتا ہے تاکہ وہ رائل کی بجائے گیند بلا کھیل کر اپنا شوق پورا کریں۔ عورتیں شرم و حیا کا لبادہ اتار کر غیر محرم مردوں کے دوش بدوش نجی و سرکاری اداروں میں کام کرنے میں عار محسوس نہ کریں۔ شرعی حدود و تعزیرات کو فرسودہ اور وحشیانہ کہہ کر نفرت کا اظہار کریں البتہ وہ معاشرہ ریاست کا انتظام چلانے کی خاطر عوامی قانون کے نفاذ کے لیے سڑکوں پر مظاہرہ کریں۔

نئی نسل مخلوط تعلیمی ماحول میں رہ کر علم حاصل کرے۔ یونیورسٹی کی تقریبات میں طلباء و طالبات بائیں میں بائیں ڈال کر قرض کریں۔ مغربی پاکستان کے گورنر ملک محمد امیر خان آف کالا باغ نے دور اقتدار میں وہ سرکاری تقریبات میں اپنی خواتین کو نہیں لے گیا لیکن آج اس خاندان کی عورتیں در در و وٹوں کی بھیک مانگ کر اسمبلی میں مردوں کے روبرو بیٹھنے میں فخر محسوس کرتی ہیں۔ اسی طرح سوات و فانا کی عورتیں دفاتر اور اداروں میں کام کرنے میں عار محسوس نہ کریں۔ بلکہ پارلیمنٹ میں جا کر اپنے حقوق کی بحالی کے لیے آواز بلند کریں۔ حتیٰ کہ یہاں کے لوگ اس حد تک سیکولر ماحول میں ڈھل جائیں کہ معاشرہ میں سرعام کوئی شراب پیتا ہے، جوا کھیتا ہے، نیم عریاں لباس پہن کر چہل قدمی کرتا اور ماہ رمضان کی بے حرمتی کرتا ہے، تو انہیں کوئی روکنے والا نہ ہوا اگر کوئی روکے تو وہ قانوناً جرم ہو۔ اگر کوئی نماز نہیں پڑھتا تو اسے دعوت دینا بھی جرم بن جائے۔

جب تک اس علاقہ کے لوگ غیر مسلح ہو کر سیکولر نظام نہیں اپنائیں گے اس وقت تک ڈومور کی بانسری بجتی رہے گی۔ اور نقل مکانی کرنے والوں کی بحالی کی رفتار سست رہے گی۔

مسلم دنیا پاکستان کو اسلام کا قلعہ تصور کرتی ہے۔ لیکن طاغوتی قوتیں اس کی وحدت کو پارہ پارہ کرنا چاہتی ہیں۔ پاک بھارت جنگوں میں قومی و عوامی سطح پر اتنا مالی و جانی نقصان نہیں ہوا جتنا پاک فوج اور قبائلی تصادم میں ہو رہا ہے۔ ملی یک جہتی کونسل نے شیعہ سنی تصادم کو ختم کرنے میں اہم کردار ادا کیا تھا۔ چنانچہ وطن عزیز میں امن و امان کی بحالی اور اتحاد و یک جہتی کی فضا سازگار کرنے کے لیے ملی یک جہتی کونسل

کو منظم و فعال کرنا وقت کا اہم تقاضا ہے۔ سوات و دیگر قبائلی علاقوں کے متاثرین کی امداد کے لیے تمام دینی جماعتیں ملی یک جہتی کونسل کے پلیٹ فارم کے لیے تعاون کریں۔ اور نقل مکانی کرنے والوں کی گھروں میں بحالی کو جلد از جلد ممکن بنائیں۔ پاک فوج اور قبائلی عوام میں تصادم کو بھڑکانے والے شری پسندوں کے سدباب کا لائحہ عمل وضع کیا جائے اور خانہ جنگی کو بند کرنے میں فعال کردار ادا کیا جائے۔ پاکستان میں ہر نئی حکومت پہلے کی نسبت امریکا کی وفادار بن کر آرہی ہے۔ اس لیے حکومت ہٹاؤ احتجاجی تحریک چلانے سے گریز کریں، بلکہ زمینی حقائق اور دلائل کی روشنی میں حکومت کی اصلاح کا فریضہ سرانجام دیں۔ ملی یک جہتی کونسل باہمی صلاح مشورہ کے بعد ایسا لائحہ عمل اختیار کرے کہ امریکی فوج کا انخلا جلد ممکن ہو اور پاکستان کی داخلہ و خارجی پالیسی پر وائٹ ہاؤس کا اثر و رسوخ ختم ہو جائے۔ اللہ کو راضی کرنے کے لیے استغفار کو شعار بنائیں اور اصلاح معاشرہ پر توانائیاں صرف کر دیں۔



ضرورت رشتہ

بیٹی حافظہ، یونیورسٹی (UMT) لیکچرار ایجوکیشن، (ماسٹرز میں سنہری تمغہ یافتہ)، ڈاکٹریٹ (2004-2009) سے ان شاء اللہ صرف تین ماہ بعد اسی رمضان المبارک میں فراغت متوقع، 27/1/3 سالہ باحجاب و دوشیزہ، مناسب رشتہ میسر آنے کی صورت میں اس کے مقالہ جمع کراتے ہی فوری نکاح مع رخصتی کا ارادہ ہے۔ جماعت الدعوة / جماعت اہل حدیث / دارالسلام کے گہرے مسلکی، غیر شادی شدہ، علوم اسلامیہ میں دکتور / ایم فل / صرف Comprehensive پاس والے یا حلال مستحکم چلتے کاروبار والے یا محکمہ تعلیم / صحت / داخلہ کے بیورو کریٹ، قریباً 30 سالہ باروزگار اپنے والدین کے توسط سے فوری رجوع کریں۔ جزاکم اللہ احسن الجزاء

042-35412115 / 0331-4140557

داعی توحید مولانا مفتی اللہ بخش ملتانی رحمہ اللہ بن محمد مراد

حافظ ریاض احمد عاقب، ملتان

ابتدائی حالات:

مفتی اللہ بخش رحمہ اللہ ۱۹۳۲ء (شناختی کارڈ کے مطابق) میں تحصیل جلال پور پیر والا کے قریب موضع موتھا میں پیدا ہوئے۔ ابھی آپ گیارہ دن کے تھے کہ آپ کی والدہ ماجدہ کا انتقال ہو گیا۔ والدہ کی وفات کے بعد پرورش آپ کی بہن نے کی۔

مفتی صاحب کے والد محترم محمد مراد نے تین شادیاں کر رکھی تھیں۔ آپ دوسری والدہ کے لطن سے پیدا ہوئے۔ پہلی والدہ سے تین بیٹے پیدا ہوئے۔ جن کے نام غلام محمد، غلام رسول اور غلام حسین تھے۔ اور دوسری والدہ سے رحیم بخش، مولا بخش، قادر بخش اور مفتی اللہ بخش تھے، اور دو بہنیں تھیں اور تیسری والدہ سے محمد یار اور محمد شریف تھے۔

مفتی صاحب کے والد گرامی محمد مراد کا پیشہ زراعت تھا اور وہ گلہ بانی بھی کرتے تھے۔ محمد مراد بہت سادہ انسان تھے۔ آپ کے آباؤ اجداد شروع ہی سے عقیدہ توحید کے قائل تھے اور شرکیہ عقائد سے انتہائی نفرت کرتے تھے۔

تعلیم و تعلم کی طرف رغبت:

مفتی صاحب کے بڑے بھائی مولانا غلام رسول رحمہ اللہ خاندان میں پہلے عالم دین تھے۔ ان سے پہلے خاندان میں کوئی بھی عالم نہ تھا بلکہ سب کے سب زراعت کے پیشہ سے منسلک تھے۔ مولانا غلام رسول رحمہ اللہ مفتی صاحب کی تعلیم کا ذریعہ بنے۔ ہوا یوں کہ مولانا غلام رسول رحمہ اللہ اپنی والدہ کی وفات کے بعد (تقریباً ۱۵ سال کی عمر میں) گھر اطلاع دیئے بغیر تعلیم کے حصول کے لیے گھر سے چلے گئے۔ اور پورے تیس سال تک گھر سے باہر کسی کو معلوم نہ تھا کہ وہ کہاں گئے ہیں۔ جب آپ گھر سے گئے

اس وقت آپ کے والد کی رہائش تحصیل کبیر والا کے قریب موضع غوث پورہ تھیں وہاں والا میں تھی۔ ان کے گھر سے جانے کے بعد آپ کے والد نے موضع غوث پورہ کو خیر باد کہہ کر موضع موتھا جلال پور پیر والا کی طرف رخت سفر باندھا اور وہاں زمینیں خرید کر زراعت شروع کر دی۔

۳۰ سال کے بعد مولانا غلام رسول رحمہ اللہ دارالعلوم دیوبند سے فارغ التحصیل ہو کر جب واپس آئے تو ان کو معلوم ہوا کہ ان کے والد گرامی کافی عرصہ سے اس جگہ کو چھوڑ کر جلال پور چلے گئے ہیں۔ آپ نے موضع غوث پورہ میں ایک مدرسہ کا اجراء کیا۔ جس میں کافی تعداد میں طلبا زیر تعلیم تھے۔ اسی اثناء میں کافی تلاش کے بعد آپ اپنے والد کو جلال پور موضع موتھا میں پا لیتے ہیں۔ چنانچہ انھیں ملنے جلال پور تشریف لاتے ہیں انہی تعلیم کی ساری روداد بیان کرتے ہیں۔ واپسی پر اپنے والد محترم سے عرض کرتے ہیں کہ میرے ساتھ دو بھائیوں کو بھیج دیں تاکہ یہ تعلیم حاصل کر لیں۔

چنانچہ مفتی صاحب اپنے بھائی کے ساتھ موضع غوث پورہ تحصیل کبیر والا ضلع خانیوال آ جاتے ہیں۔ اور یہاں پر ابتدائی دینی تعلیم حاصل کرتے ہیں۔

ابتدائی دینی تعلیم کے بعد عصری تعلیم کے حصول کے لیے مفتی صاحب کو اسلامیہ ہائی سکول اڈا سمیل ضلع خانیوال داخل کروادیا گیا۔ پرائمری تک تعلیم آپ نے اسلامیہ ہائی سکول میں مکمل کی۔ اسی اثناء میں آپ کے بھائی مولانا غلام رسول فاضل دارالعلوم دیوبند فوت ہو گئے۔ بھائی کی وفات کا مفتی صاحب کو بہت صدمہ ہوا۔ آپ نے عصری تعلیم ترک کر دی اور دینی تعلیم حاصل کرنے کے لیے کمر بستہ ہو گئے۔

حدیث کا اعلان کرنا تھا۔ مگر یہ شرف صرف مفتی اللہ بخش صاحب کے حصہ میں آیا۔“

بقول شاعر۔

منزل کی طلب ہوتی ہے جنہیں گرداب سے کب گھبراتے ہیں
محدود ہو جن کا ذوق طلب ساحل پہ وہی رہ جاتے ہیں
مفتی صاحب رحمہ اللہ نے جب مسلک حق قبول کیا لوگ آپ کے
دشمن بن گئے۔ آپ کو بہت اذیت دی گئی اور قادر پور راواں کی مسجد سے
نکال دیا گیا۔

وہی لوگ جو آپ کو ادب و احترام سے مولانا مفتی کے القابات
سے نوازتے تھے، اب ڈنڈے اٹھا کر آ گئے اور آپ کو غیر مقلد، وہابی اور
ملاح کے القابات سے پکارنے لگے۔ اور بڑی بے دردی سے قادر پور
راواں سے نکال دیا۔ لیکن مفتی صاحب نے صبر و استقامت کا مظاہرہ
کیا۔ حق و صداقت پر ڈٹے رہے۔ کلمہ حق کہنے سے باز نہ آئے۔

بقول شاعر۔

صداقت کے بیان سے مومن رک نہیں سکتا
اتر سکتا ہے سر خوددار کا مگر جھک نہیں سکتا
مفتی صاحب رحمہ اللہ تھکے ہارے غم زدہ حالت میں ملتان پہنچے۔
جماعت اہل حدیث کے سرکردہ حضرات نے جب یہ سانحہ سنا تو مفتی
صاحب کے پاس آئے اور آپ کو تسلی دی اور ساتھ ہی جامعہ محمدیہ عام
خاص میں تدریس کے پیش کش کر دی۔ یہاں تین سال مفتی صاحب
مسند تدریس پر متمکن رہے۔ تدریس کے ساتھ ساتھ خطبہ الجمعہ جامعہ
مسجد محمدیہ میں ارشاد فرماتے رہے۔

بعد ازاں مولانا عبدالحق محدث ملتان رحمہ اللہ کے فرزند ارجمند مولانا
شمس الحق رحمہ اللہ کی خواہش پر دارالحدیث رحمانیہ چوگنی نمبر ۱۴ تشریف لے
آئے۔ اور یہاں کافی عرصہ تعلیم و تدریس سے وابستہ اور شیخ الحدیث کے
منصب جلیل پر متمکن رہے۔ تدریس کے ساتھ ساتھ خطابت کے فرائض
بھی جامعہ رحمانیہ میں سرانجام دیتے رہے۔

جامعہ رحمانیہ میں رہ کر آپ نے بیک وقت تعلیم و تدریس دعوت
و تبلیغ اور تصنیف و تالیف کا شغل جاری رکھا۔ مفتی صاحب داعی الی التوحید

مولانا غلام رسول رحمہ اللہ کی وفات کے بعد ان کے مدرسہ کے
جانشین مولانا دوست محمد بن گئے تھے جو کہ مولانا غلام رسول رحمہ اللہ کے
تلمیذ رشید تھے۔ مفتی صاحب دوبارہ موضع غوث پورہ تشریف لائے اور
مولانا دوست محمد کے سامنے زانوئے تلمذ تہہ کیے اور اکثر تعلیم ان سے
حاصل کی۔ بعد ازاں معروف عالم دین مولانا غلام اللہ کے مدرسہ جامعہ
تعلیم القرآن پنڈی تشریف لے گئے اور مولانا غلام اللہ صاحب سے
دورہ تفسیر کیا اور دورہ حدیث کے لیے کوٹلہ شیخاں مولانا سلطان محمود
دیوبندی کے پاس آئے اور ان سے دورہ حدیث کیا۔

مسند تدریس پر:

تکمیل تعلیم کے بعد موضع ٹھل نجیب نزد سالار دھن میں تدریس کی
مسند پر جلوہ افروز ہوئے۔ بعد ازاں مولوی محمد شفیع صاحب کے مدرسہ سراج
العلوم کبیر والا میں کچھ عرصہ تدریس کے فرائض سرانجام دیتے رہے۔

مدرسہ سراج العلوم سے آپ کو اپنی مادر علمی درس گاہ موضع غوث پورہ
تدریس کے لیے دعوت دی گئی۔ یہاں کافی عرصہ تدریس کے فرائض منصبی
سرانجام دیتے رہے۔ موضع غوث پورہ چھوڑنے کے بعد آپ کلٹر ہٹ کبیر
والا آ گئے اور تحریک اشاعت التوحید سے تعلق قائم کیا۔ تحریک اشاعت
التوحید والے سامع موتی کے قائل نہیں تھے۔ کلٹر ہٹ میں بھی مفتی صاحب
نے مدرسہ احیاء العلوم کے نام سے قائم کیا اور یہاں کافی عرصہ تدریس
جاری رکھی۔ کلٹر ہٹ ہی میں دیوبندی حیاتیوں سے اختلاف ہوا اور کلٹر ہٹ
چھوڑ کر قادر پور راواں نزد ملتان تشریف لے آئے۔

قادر پور راواں میں امامت و خطابت کے فرائض شروع کیے۔
شروع شروع میں مفتی صاحب حنفی المذہب تھے۔ مطالعہ حدیث سے
آپ کا ذوق تحقیق و تفتیش کی طرف مائل ہوا اور تحقیق و تفتیش کے دوران
تقلید جامد کا زور ٹوٹ گیا پھر عامل بالحدیث ہو گئے۔

آپ کے عامل بالحدیث ہونے کا واقعہ محترم و مکرم کریم بخش مہتمم
جامعہ محمدیہ ملتان نے مجھے سنایا۔

کریم بخش صاحب فرماتے ہیں:

”مولانا مفتی اللہ بخش ملتان اور مولوی احمد سعید ملتان چترور

گڑھی (جو مفتی صاحب کے ہم سبق بھی ہیں) نے مسلک اہل

تھے۔ آپ خود بیان کرتے ہیں کہ ایک مرتبہ جامعہ رحمانیہ میں ایک مقتدی نے مجھ سے کہا کہ جناب آپ کو توحید کے علاوہ اور کوئی موضوع نہیں آتا تو مفتی صاحب نے جواب دیا:

”رب کے قرآن کی ہر ہر آیت، دعوتِ توحید کا درس دیتی ہے۔ اس لیے میں بھی توحید کا علمبردار ہوں۔“

توحید کی امانت سینوں میں ہے ہمارے آساں نہیں مٹانا نام و نشان ہمارا

مفتی صاحب کے تلامذہ کی تعداد بے شمار ہے۔ ان میں قاری عبدالحفیظ فیصل آبادی اور علامہ ضیاء اللہ شاہ بخاری قابل ذکر ہیں۔ مفتی صاحب رحمہ اللہ نے تدریس کے ساتھ ساتھ اپنے گھر اشرف کالونی نزد رحیم چوک معصوم شاہ روڈ ملتان میں ادارہ اشاعتِ توحید و سنت بنا رکھا تھا۔ جہاں آپ سے عام لوگ بھی مستفید ہوتے تھے۔

کچھ عرصہ مفتی صاحب حافظ عبدالکریم ناظم اعلیٰ جمعیت اہل حدیث پاکستان کے مدرسہ ”کلیۃ البنات“ ڈیرہ غازی خان اور حاجی عبدالنواب کے قائم کردہ مدرسہ جامعہ محمدیہ اہل حدیث دوکوٹہ ملیسی بھی تدریس کے فرائض سرانجام دیئے۔

مفتی صاحب ایک بہترین مدرس، مبلغ اور معلم ہونے کے ساتھ ساتھ ایک کامیاب مناظر بھی تھے آپ خود بتایا کرتے تھے کہ میں نے کافی مناظروں میں حصہ لیا ہے اور امین اوکاڑوی کو شکست دی ہے بلکہ جس مناظرہ میں مفتی صاحب تشریف لاتے امین اوکاڑوی نہیں آتا تھا۔

تقریباً ۲۰۰۱ء میں فضیلۃ الشیخ مولانا محمد شریف خان چنگوانی مدیر عام مرکز ابن القاسم الاسلامی ملتان نے مفتی صاحب کو مرکز ابن القاسم اسلامی میں تدریسی امور سرانجام دینے کی دعوت دی اور آپ کو شیخ الحدیث کے عہدہ پر فائز کیا۔ مرکز ابن القاسم میں تادم آخریں پڑھاتے رہے۔

راقم الحروف کو بھی مفتی صاحب سے پڑھنے کا موقع ملا ہے۔ راقم نے آپ سے تفسیر بیضاوی، صحیح بخاری الہدایہ، اصول الشاشی اور سراج فی علم الفرائض پڑھی۔ مفتی صاحب بہت ہی کامیاب مدرس تھے۔ طریقہ تدریس نہایت آسان تھا۔ دورانِ تدریس مشکل سے مشکل عبارت حل کرنے میں یدِ طولیٰ رکھتے تھے۔

مرکز ابن القاسم میں تدریس کے دوران خطابت جامع مسجد ابن تیمیہ معصوم شاہ روڈ ملتان میں کرتے تھے۔ آپ ہر سال ماہِ رمضان میں جامع مسجد اہل حدیث ترین روڈ ملتان قرآن پاک کا خلاصہ بیان کرتے تھے۔

شائقینِ درس قرآن اور خلاصۃ القرآن کا سماع کرنے کے لیے دور دور سے تشریف لاتے تھے۔ مرکز ابن القاسم الاسلامی میں تدریس کے دوران آپ کی صحت خراب رہنے لگی۔ مرگی کا مرض بڑھتا گیا۔ بالآخر صاحب فراش ہو گئے۔ گھر والوں نے کافی علاج و معالجہ کروایا۔ جس سے کچھ افادہ ہوا اور صحت بحال ہوئی۔

اسی دوران مرکز القادیسیہ چوبرچی چوک لاہور میں آپ کو قاضی کے کورس کروانے کے لیے دعوت دی گئی آپ نے حسب طاقت حصہ ڈالا۔ لیکن صحت دوبارہ ناساز ہو گئی۔ آخری ایام میں آپ اپنے گھر اشرف کالونی ملتان میں تشریف فرما تھے۔ روزانہ صبح کی نماز کے بعد درس قرآن پاک ارشاد فرماتے تھے۔ اچانک مرگی کا دورہ پڑا اور آپ کو نشتر ہسپتال داخل کروایا گیا لیکن اب اللہ تعالیٰ کو اور ہی منظور تھا۔ وہاں پہنچ کر مفتی صاحب داعی اجل کو لبیک کہہ گئے۔ جامعہ محمدیہ عام خاص باغ میں آپ کا جنازہ مولانا مفتی عبدالرحمن رحمانی آف عبدالکحیم نے پڑھایا۔ جنازے میں علمائے کرام کے علاوہ عوام کا جم غفیر تھا۔ دوسرا نماز جنازہ اڈا سبیل خانیوال میں ادا کیا گیا۔ آپ کو آپ کی مادر علمی اور اڈا سبیل کے قبرستان میں سپردِ خاک کر دیا گیا، انا للہ وانا الیہ راجعون۔

مفتی صاحب کی باقیات میں تین بیٹے عبدالرحمن، عبدالجنان (دونوں کاروبار کرتے ہیں) اور عابد مستعان (ابو ہریرہ اکیڈمی لاہور میں زیرِ تعلیم ہے) اور چار بیٹیاں ہیں۔

مفتی صاحب ایک درویش منش، سادہ طبیعت، سادہ بود و باش، دھیمے مزاج اور ٹھنڈی میٹھی طبیعت کے مالک تھے۔ اور علمی و تحقیقی مزاج رکھنے والی شخصیت تھے۔

مفتی صاحب، صاحب علم و فضل، تحقیق و دانش، زہد و ورع، خلوص اور سادگی کے اعتبار سے عظیم اسلاف کے وارث تھے۔

③..... تین طلاق: ایک مجلس کی تین طلاقیں مفتی خیر المدارس ملتان کے فتویٰ کا مدلل جواب دیا گیا ہے۔

④..... دینی امور پر اجرت: دینی امور پر اجرت لینے کے جواز میں مختصر و مدلل رسالہ ہے۔

⑤..... اربعین حدیث اربعین آیات: حیات نبی ﷺ پر مبنی دو علمی رسائل ہیں جن میں سماع موتی کے رد پر عمدہ بحث ہے۔

⑥..... صلاة الموحدين: کے نام سے نماز نبوی قرآن و سنت کی روشنی میں تحریر کی ہے۔

⑦..... کتاب الدعوات: یہ رسالہ داعیہ ماثورہ پر تحریر کردہ ہے۔

⑧..... تنقید پر تنقید: نزول مسیح کے بارے صحیح بخاری کی دو روایات پر تنقید نامی رسالہ پر مفتی صاحب نے نقد و اخذ کیا ہے اور اس کا عمدہ جواب دیا ہے۔

یہ کل آٹھ رسائل ہیں جو آپ کی یادگار ہیں۔

.....

آپ کے اٹھ جانے سے ایک بڑا علمی خلا پیدا ہو گیا ہے۔ ملتان شہر تھوڑے ہی عرصہ میں اساطین علم و فضل سے محروم ہو رہا ہے۔ اب ایسی نامور شخصیات چراغ رخ زیبائے کرڈھونڈنے سے بھی نہیں ملیں گی۔ آپ کی علمی و دینی و مسلکی خدمات لازوال ہیں۔

تالیفی خدمات:

مفتی صاحب کا اصل شغل تدریس تھا۔ لیکن تدریس کے ساتھ ساتھ آپ نے چند مفید رسائل بھی تحریر کیے جن کی تفصیل درج ذیل ہے:

①..... قصص القرآن (دو حصے): جن میں انبیاء کرام کے واقعات بیان کیے ہیں اور ہر واقعہ کے ساتھ توحید کی دعوت پیش کی گئی ہے۔

②..... ما یفید الناس فیما قال بعض الناس: ایک علمی و تحقیقی رسالہ ہے۔ جس میں امام بخاری کی سیرت پر مبنی مقدمہ اور ان مقامات کی وضاحت کی گئی ہے کہ جس میں امام بخاری نے بعض الناس کا رد کیا ہے۔

ذکر سیر طریوں لائبریری (پرائیویٹ) لمیٹڈ

سردار محمد نواز ڈوگر
0300 4699430
0321 7555512

مولانا محمد عقیل
0300 8450426
0333 4484837

اہلحدیث
حج و عمرہ گروپ

لائسنس نمبر 3359 حج انٹرولمنٹ نمبر 3246 سعودیہ وزارت حج رجسٹریشن نمبر 4139

فاضلین مدینہ یونیورسٹی علماء کرام کی خدمات اور سرپرستی کا مضبوط نیٹ ورک۔
حج 2009ء کی درخواست کیلئے انٹرنیشنل پاسپورٹ بنوانا ضروری ہے
مزید رہنمائی کیلئے ہم خدمت کیلئے حاضر ہیں۔
عمرہ کے سستے ٹکٹ۔ نزدیک ترین رہائش
ایئر کنڈیشنڈ ٹرانسپورٹ۔ شاندار خدمات
موسم گرم کی تعطیلات اور رمضان المبارک میں عمرہ کے گروپوں کی تشکیل جاری ہے۔
آپ بھی ان خوش نصیب قافلوں میں شریک ہو جائیں۔

بمقام شہادر سنٹر موٹر سمن آباد ملتان روڈ لاہور
فون: 042 7585001
فیکس: 042-7537604

چلو!

بھٹکے ہوؤں کو راہ دکھاتے ہوئے چلو
ایقان کے چراغ جلاتے ہوئے چلو
جن کو مٹا سکے نہ کوئی دورِ انقلاب
کچھ ایسے نقش بھی تو بناتے ہوئے چلو
جاگے ہوؤں کو گرمی رفتار بخش دو
سوتے مسافروں کو جگاتے ہوئے چلو
انکار نے دلوں کو بہت سرد کر دیا
سوزِ یقیں سے آگ لگاتے ہوئے چلو
ضامن ہے عافیت کی سلامت روی کی چال
کہتا ہے کون ، حشر اٹھاتے ہوئے چلو
دل میں خدا کا خوف نہیں ہے تو کچھ نہیں
یہ بات ہر کسی کو بتاتے ہوئے چلو
شایانِ التفات فقط پھول ہی نہیں
کانٹوں کی تشنگی بھی بجھاتے ہوئے چلو
اب وقت ہے کہ شعر و ادب کی زبان سے
مفہومِ لا الہ بتاتے ہوئے چلو